ତେଳବୀଜ 


ଶ୍ରୀଯୁକ୍ତ ଶିକ୍ଷକ ବିଶ୍ଵନାଥ ନାୟକ 


ବି.ଏସ୍‌. ସି, ବି. ଏଡ୍‌, ଏମ୍‌. ଏ, ଏମ୍‌.ଏଡ୍‌ 


ପ୍ରଥମ ମୂଦ୍ରଣ 
ଶ୍ରୀପଞ୍ଚମୀ - ୧୯୯୭ 


ଗୁରୁଜୀ ବୁକ୍‌ ଷ୍ଟଲ 
ପୁସ୍ତକ ପ୍ରକାଶନ 
ଝାଞ୍ଜିରୀ ମଙ୍ଗଳା 
କଟକ - ୯ 


ମୂଲ୍ୟ - ଟା ଠ୦ 

ତୈଳବୀଜ 


ଲେଖକ 


ବିଶ୍ଵନାଥ ନାୟକ 


ପ୍ରକାଶକ : 
ଶ୍ରୀ ନିବାସ ଗୁରୁ 

ଗୁରୂଜୀ ବୁକ୍ଷ୍ଟଲ 

ଝାଞ୍ଜିରୀ ମଙ୍ଗଳା, କଟକ - ୯ 
ପ୍ରଥମ ମୁଦ୍ରଣ - ୧୯୯୭ 
ମୂଲ୍ୟ - ଟୁ ୮.୦୦ 

ମୁଖବନ୍ଧ 


ବର୍ଭମାନ ପୁଚଳିଚ ଜାଟ1ୟ ଶି୍ା ନୀତିରେ ଚିଜ୍ଞାନଗି୍ଷାକୁ ଯୁଗୋପଯୋଗୀ 
ଓ ବାଞଚବଧର୍ମ? କରି ଦୈନନ୍ଦିନ ଜୀଚନ ସହ ସଂଶୁଖ୍ନ ଜରାଯାଉଛି / 


ଉଇିଦ ଜଗଟ ସହିତ ଥ/ମେ ଖୁବ୍‌ ଯନିଷ ଭାବେ ଜନିତ / କାରଣ ଜୀନନର 
ସବୁ ମୁହୁର୍ଭରେ ଅ/ମେ ଉରିଦମାନକ ସଂସର୍ଶରେ ଅସୁ / (ଉରିଦର ଉପଳାର 
ଜିଏ ବା ନଜାଣେ ?) (6ଟୈଳଚୀଜର ଉପକାର?ତା ଜିଏବା ନ ଜାଣେ 7) 
ଉଭିଦ ଆମକୁ ଖାଦୟ, ଚୁ ବାସଗୃହ ପାଇଁ ଉପକରଣ, ଚର୍ଚଁ। ଓ ମୁ୍ଣିକା ୍ଷୟ 
ରୋଜିବା ଆଦି ବିଭିନ କାର୍ଯ୍ୟ କରେ / ଏଥୁ ଉରିଦମାନକ ବିଷୟରେ ଥିଲାମାନକୁ 
ପରିଚିଟ ଜରାଇଚା ଓହି ଯୁଞ୍ଚଳର ଥରଧାନ ଲକ୍ଷୟ | ଏହା ପିଲାମାନକର 
ଉପକାରରେ ଆସିଲେ ଡୁମ ସାର୍ଥନ ହେବ । @ 


ଲେଟଗଁକ 

ନ ନାଵାଦୀମ 


ଅଆ ଓ ୭ $ × 3 


ସୂଚୀ 


ଵିଷୟ 


ସୂର୍ଯ୍ୟମୁଖୀ ଚାଷ 
ଚିନାବାଦାମ ଚାଷ 
ସୋରିଷ ଚାଷ 

ନଡିଆ ଚାଷ 

ରାଶି ଚାଷ 

ଜଡା ବା ଗବ ଚାଷ 
ଅଳସୀ ବା ପେଷି ଚାଷ 
କୂସୂମି ଚାଷ 


ପୃଷ୍ଟା 


୧୬ 


୨୩ 


୩୬ 


କ୍ୀୁଭର୍‌ ,ତଳା 

ସୂର୍ଯ୍ୟମୁଖୀ ଚାଷ 


ଭାରତ ପର୍ଷରେ ସମୂଦାୟଚାଷ ଜମିର ପ୍ରାୟ ଏକ ଦଶମାଂଶରେ 
ଅର୍ଥାତ୍‌ ପ୍ରାୟ ୯୬.୫ ନିୟୂତ ହେକ୍ଟର ଜମିରେ ତୈଳବୀଜ ଚାଷ 
କରାଯାଏ । ଏଥ୍‌ରୁ ପ୍ରାୟ ୧୦ ନିୟୁତ ଟନ୍‌ ତୈଳବୀଜ ଉତ୍ପାଦିତ ହେଉଅଛି । 
ଦେଶର ଚାହିଦା ମେଣ୍ଟାଇବା ପାଇଁ ଆମକୁ ଅଧିକରୁ ଅଧିକ ତୈଳବୀଜ 
ଉତ୍ପାଦନ କରିବାକୁ ପଡିବ । ସୂର୍ଯ୍ୟମୁଖୀ ଏକ ତୈଳବୀଜ । ଆମ ଓଡିଶାରେ 
କେତେଗୋଟି ତୈଳବୀଜ ଫସଲ ହେଲା, ଚିନାବାଦାମ, ସୋରିଷ, ରାଶି, 
ଜଡା, ସୂର୍ଯ୍ୟମୁଖୀ ଓ ଅଳସି । 


ଏହାର ତେଲ, ବନସ୍ତତି, ଘିଅ, ସାବୁନ ଓ ବିଭିନ୍ନ ସୌଖୀନ ପଦାର୍ଥ 
ତିଆରିରେ ବ୍ୟବହୃତ ହୁଏ । ଏହାର ପିଡିଆ ମଧ୍ୟ ପୁଷ୍ଟିକର ଗୋଖାଦ୍ୟ ଓ 
କୁକୁଡା ଖାଦ୍ୟ ରୂପେ ବ୍ୟବହାର କରାଯାଏ । ଏହାର ତେଇ କୋଲେକଷ୍ଟ୍ରଲ୍‌ 
ମୁକ୍ତ । ଏହାର ମଂଜିକୁ ଖଇ କରି ଖାଆନ୍ତି । ତେଣୁ ବର୍ଭମାନ “ସୂର୍ଯ୍ୟମୁଖୀ 
ଚାଷ ପାଇଁ ଆଗ୍ରହ ବଢ଼ିଛି । 

ଏହା ସବୂ ପ୍ରକାର ମାଟିରେ ଚାଷ କରାଯାଇପାରେ । ଅଧିକ 
ଜଳଧାରଣ ଶର୍ତି ଥବା ମାଟି, ଏହି ଚାଷପାଇଁ ଅଧିକ ଉପଯୋଗୀ । 

ବିହନ କିସମ 


କିସମ ଅମଳ ସମୟ 
ପରିତ୍ରିକ୍‌ ୯୦ ଦିନ 
ଆମାର୍ଷି ୧୦୦ ଦିନ 
ରନ୍‌ ସନ୍‌ରେକର୍ଡ ୧୦୦ ଦିନ 
ସନ୍‌ରାଇଜ୍‌ ୧୦୦ ଦିନ 
ଇସି ୬୮୪୧୩ ୧୦୦ ଦିନ 
ଇସି ୬୮୪୧୪ ୧୧୦ ଦିନ 
ଇସି ୬୮୪୧୫ ୯୦ ଦିନ 
ଲଗାଇବା ସମୟ 


ଏହା ବର୍ଷରେ ତିନିଥର ଚାଷ କରାଯାଇ ପାରେ, ଯଥା-ବର୍ଷା ଦିନିଆ 
- ଜୁନ୍‌ ଓ ଜୁଲାଇ, ଶୀତ ଦିନିଆ - ଅକ୍ୋବର ଓ ନଭେମ୍ବର ଏବଂ ଗ୍ରୀଷ୍ଟ 
ଦିନିଆ - ଫେବୃଆରୀ ଓ ମାଇଁ । 


ବିହନ ପରିମାଣ ଓ ବିହନ ବିଶୋଧନ 


ଏକର ପିଛା ୪ କେଜି ବିହନ ଦରକାର ହୁଏ । ପ୍ରତି କେ.ଜି ବିହନ 
ସହିତ ୨୪ ଗ୍ରାମ୍‌ ହିସାବରେ ଆଗୋସନ୍‌ ଜି ଏ୍‌ ଗୁଣ୍ଡ ପାଣିସହ ମିଶାଇ 
ବିଶୋଧନ କରାଯାଏ । 
ଜମି ପ୍ରସ୍ତୁତି 

ମାଟିରେ ବତର ଥୁଲେ ମାଟିକୁ ୩ ବା ୪ ଥର ହଳ କରାଯିବା 
ଆବଶ୍ୟକ । ମାଟିରେ ବତର ନଥ୍‌ଲେ ପାଣି ମଡାଇବାକୁ ହେବ ଏବଂ ପାଗ 
ହେଲେ ଚାଷ କରାଯିବା ଆବଶ୍ୟକ । ଶେଷଥର ଚାଷ ବେଳେ ଏକର ପିଛା ୫ 
ଗାଡି ଗୋବର ଖତ ପ୍ରୟୋଗ କରିବା ଦରକାର ।! ତାପରେ ମଇଦେଇ ମାଟି 
ସମତଳ କରିବା ଆବଶ୍ୟକ | ସହଳ ଗଜା ହେବା ପାଇଁ ମଂଜିକୂ ୨୪ ଘଣ୍ଟା 

< 


ପୂର୍ବରୁ ପାଣିରେ ଭିଜାଇବ। ଦରକାର । ମାଟିରେ ବତର ଥୁବା ଅବସ୍ଥାରେ 


ମଂଜି ବ୍ରଣାଯିବା ଆବଶ୍ୟକ । ସିଆର ୨ ଇଂଚ ଗଭୀର କରି ପ୍ରତି ସିଆରରେ 
ମଂଜି ବୂଣିବା ଦରକାର । 


ସାର ପ୍ରୟୋଗ 


ଏକର ପ୍ରତି ୧୬ କେ.ଜି.ଯବକ୍ଷାରଜାନ, ୧୬ କେ.ଜି.ଫସ୍ଫରସ୍‌ 
ଏବଂ ୮ କେ.ଜି ପଟାସ୍‌ ବ୍ୟବହାର କରାଯିବା ଆବଶ୍ୟକ | ଉପରୋକ୍ତ ସାର 
ସବ୍ୂକ୍ର ମିଶାଇ ସିଆରରେ ପ୍ରୟୋଗ କରିବା ଆବଶ୍ୟକ ଓ ଅଳ୍ପ ମାଟି 
ଘୋଡାଇ ବିହନ ବ୍ରଣାଯିବା ଆବସ୍ଯକ । ଜଳସେଚିତ ସୂର୍ଯ୍ୟମୁଖୀ ଚାଷ 
କରିବା ପାଇଁ ସବ୍ୂତକ ଫସ୍‌ଫରସ୍‌ ଓ ପଟାସ୍‌ ଜାତୀୟ ସାର ଓ ଅଧେ 
ଯବକ୍ଷାରଜାନ ଜାତୀୟ ସାରକୁ ମିଶାଇ ସିଆରରେ ପ୍ରୟୋଗ କରାଯିବା 
ଆବଶ୍ୟକ । 


ଗଛ ୩ ସପ୍ତାହର ହୋଇଗଲେ ବାକି ଅଧକ ଯବକ୍ଷାରଜାନ ଜାତୀୟ 
ସାର କୋଡା ଖୁସା କରି ଜମିରେ ପ୍ରୟୋଗ କରାଯିବା ଆବଶ୍ୟକ | 
ଜଳସେଚନ 


ବର୍ଷ ଦିନଆ ଫସଲରେ ଜଳସେଚନର ଆବଶ୍ୟକତା ନାହିଁ । ଫୁଲ କଢ଼ ଧରିବା 
ଦିନଠାରୁ ମଂଜି ଧରିବା ସମୟ ମଧ୍ୟରେ ଜଳର ଅଭାବ ହେଲେ ମଂଜି ଗୁଡିକ 
ଫମ୍ପା ହୋଇଯାଏ, ଯାହା ଫଳରେ ଅମଳ କମିଯାଏ । ତେଣୁ ଶୀତ ଓ 
ଖରାଦିନିଆ ସୂର୍ଯ୍ୟମୁଖୀରେ ଫୁଲ ହେବା ଓ ମଂଜି ଧରିବା ଅବସ୍ଥାରେ ଏହିପରି 
ଦ୍ବଇଥର ପାଣି ମଡାଇବା ଦରକାର । 


ଶସ୍ଯ ସଂରକ୍ଷଣ 
ସଂବାଳୁଆ ଓ ଝୁଣ୍ଢିକା ଏହି ଗଛର ପତ୍ରଗୁଡିକ ଖାଇଥାନ୍ତ ଓ ଗଛକୁ 
ଥୁଣ୍ଟା କରି ଦିଅନ୍ତି । 

ପ୍ରତିକାର 


ଗଛ ୨୧ ଦିନ ହୋଇଗଲେ ଏକର ପିଛା ୪୫୦ ମି.ଲି.ମାଲାଥିଅନ 
ପାଣିରେ ଗୋଳାଇ ସ୍ତେ କରାଯିବା ଆବଶ୍ୟକ | ୧୦ ଦିନ ପରେ ଆଉଥରେ 
ଉପରୋକ୍ତ ମାଲାଥିଅନ୍‌ ସ୍ତେ କରାଯିବା ଉଚିତ । ସଂବାଳୁଆ ଓ ଝିଣ୍ଡିକା 
ବ୍ୟତୀତ ସୂର୍ଯ୍ୟମୁଖୀ ଗଛର ଅନ୍ୟ ରୋଗ ଦେଖାଯାଇଥାଏ । 


ଫୁଲ ସଢ଼ା ରୋଗ 


ଗଛର ଡେମ୍ପ ପାଖରେ ବିଭିନ୍ନ ଆକୃତିର ଦାଗମାନ ଦେଖାଯାଏ । ଏହି 
ଦାଗ କ୍ରମେ ଫୁଲ ଆଡକୁ ମାଡିଚାଲେ ଓ ଫୁଲ ସଢ଼ିଯାଏ । 


ପ୍ରତିକାର 


ଏକ ପିଛା ଡିଥେନ୍‌ ଏମ୍‌ ୪୫-୬୫୦ ଗ୍ରାମକୁ ୨୦୦ ଲିଟର ପାଣିରେ 
ଗୋଳାଇ ସ୍ତ୍ରେ କରାଯିବା ଉଚିତ । 


ଅମଳ 


ଫୁଲର ପାଖୁଡା ଶୁଖି ଆସିଲେ ଫୁଲ ଗୁଡିକ ତୋଳି ୪/୫ ଦିନ 
ଖରାରେ ଶୁଖାଇ ମଂଚି ବାହାର କରନ୍ତୁ । 
ସୂର୍ଯ୍ୟମୁଖୀର ଥ୍ବା ଖାଦ୍ୟ ଉପାଦାନ 
ସୂର୍ଯ୍ୟମୁଖୀରୁ ଶ୍ବେତସାର, ସ୍ବେହସାର ଓ ପୁଷ୍ଟିସାର ଖାଦ୍ୟ ମିଳିଥାଏ । 
ଚିକିସ୍‌! ଶାସ୍ତ୍ରରେ ସୂର୍ଯ୍ୟମୁଖୀ ତେଲ ବାତନାଶକ, କଫନାଶକ ଓ ମେଦନାଶକ 
ଅଟେ । 

ଚିନାବାଦାମ ଚାଷ 

କୃଷି ଉପରେ ନିର୍ଭର କରନ୍ତି । ଏ ଦେଶରେ ଶିଳ୍ପର ଏତେ ଉନ୍ନତି ହୋଇନାହିଁ । 


ଚାଷ କାର୍ଯ୍ୟ ପାଇଁ ବିଭିନ୍ନ ଅଭାବ ଓ ଅସୁବିଧା ରହିଛି । ଲୋକ ସଂଖ୍ୟା 
ତୁଳନାରେଖାଦ୍ୟ ଉତ୍ପାଦନ ଦିନକର ଦିନ ହ୍ରାସ ପାଉଛି । ଭାରତବର୍ଷରେ 
ଅନେକ ରାଜ୍ୟ ଅଛି । ଓଡିଶା ସେଥ୍‌ ମଧ୍ୟରୁ ଅନ୍ୟତମ । ଓଡିଶା ଏକ ଗରିବ 
ଓ କୃଷି ପ୍ରଧାନ ରାଜ୍ୟ । ଏହି ରାଜ୍ୟରେ ବିଭିନ୍ନ ପ୍ରକାର ଫସଲ କରାଯାଏ । 
ସେଥ୍‌ ମଧ୍ୟରୁ ତୈଳବୀଜ ଚାଷ ଅନ୍ୟତମ । ତୈଳବୀଜ ଖାଦ୍ୟରୁ ଆମେ ଶକ୍ତି 
ପାଇ ପାରିଥାଉ । ଆମ ରାଜ୍ୟରେ କୃଷି ଅର୍ଥନୀତିର ମେରୁଦଣ୍ଡ ରୂପେ 
ତୈଳବୀଜ ଫସଲ ପ୍ରାଧାନ୍ୟ ଲାଭ କରିଛି । ଆମ ରାଜ୍ୟରେ ଯେତିକି 
ପରିମାଣରେ ତୈଳବୀଜ ଉତ୍ପାଦନ ହେଉଛି, ତାହାଦ୍ଵାରୀ ଆମ ରାଜ୍ଯର 
ଚାହିଦା ମେଣ୍ଟେ ନାହିଁ । ତେଣୁ ଆମକୂ ଅଧ୍କ ପରିମାଣରେ ତୈଳବୀଜ 
ଉତ୍ପାଦନ କରିବାକୁ ହେବ । 

ତୈଳବୀଜ କାହାକୁ କହନ୍ତି 


ଯେଉଁ ଫସଲର ମଂଜିରୁ ତେଲ ବାହାର କରାଯାଏ, ତାହାକୁ 
ତୈଳବୀଜ କହନ୍ତି । ଆମ ରାଜ୍ୟରେ କେତେଗୋଟି ତୈଳବୀଜ ଫସଲ ହେଲା 
ଚିନାବାଦାମ, ସୋରିଷ, ରାଶି, କସୂମି, ଜଡା, ସୂର୍ଯ୍ୟମୁଖୀ ଓ ଅଳସୀ । 


ସମସ୍ତ ତୈଳବୀଜ ମଧ୍ଯରେ ଚିନାବାଦାମ ଓ ରାଶିରେ ଅଧିକ 
ପରିମାଣରେ ତୈଳ ଅଂଶ ଥାଏ ! ଅର୍ଥାତ୍‌ ୧୦୦ କିଲୋଗ୍ରାମ ଚିନାବାଦାମ 
ମଂଜିରୁ ପ୍ରାୟ ୪୦ ରୂ ୫୦ କେ.ଜି ତେଲ ବାହାରେ । ଚିନାବାଦାମ ତେଲ 
ମୁଖ୍ୟତଃ ଖାଇବା ତେଲ ତଥା ବନସ୍ଥତି ଘିଅ ପାଇଁ ବ୍ୟବହାର କରାଯାଏ । 
ଏହି ଚିନାବାଦାମ ତେଲ ସାବ୍ୂନ୍‌ ଓ ବିଭିନ୍ନ ସୌଖୀନ ଦ୍ରବ୍ୟ ତିଆରିରେ ବହୁଳ 
ପରିମାଣରେ ବ୍ୟବହୃତ ହୁଏ | ଏହାର ମଂଜି ଗୁଡିକ ପୁଷ୍ଟିସାର ଓ ଭିଟାମିନ୍‌ରେ 
ଭରା । ତେଣୁ ଏହା କଞ୍ଚା ବା ଭଜା ଭାବେ ବ୍ୟବହୃତ ହୁଏ | ଏହାର ପିଡିଆ 
ଗୋଖାଦ୍ୟ ଓ କୁକୁଡା ଖାଦ୍ୟ ରୂପେ ବ୍ୟବହୃତ ହୋଇଥାଏ । 


< 


ଏହା ବର୍ଷର ତିନୋଟି ରତୁରେ ଚାଷ କରାଯାଏ । ବର୍ଷ ଦିନିଆ ବାଦାମ 
ଢ଼ିପ ଜମି ମାନଙ୍କରେ ବା ଶୀତ ରତୁରେ ଉପକୂଳବର୍ଭୀ ଜିଲ୍ଲା ମାନଙ୍କରେ, 
ନଦୀ ପଠାରେ ଚାଷ କରାଯାଏ । ଜଳସେଚନର ସୁବିଧା ଥ୍ବା ଅଞ୍ଚଳରେ 
ଧାନକଟା ପରେ ମଝିଆଳ ଜମିରେ ଚିନାବାଦାମ ଚାଷ କରାଯାଇଥାଏ । 


ମାଟି 

ଦୋରସା, ବାଲିଦୋରସା ଓ ପଟ୍ରମାଟିରେ ଚିନାବାଦାମ ଖୁବ୍‌ ଭଲ 
ହୁଏ | 
ଲଗାଇବା ସମୟ 


ଚିନାବାଦାମ ଲଗାଇବା ପାଇଁ ତାହାର ନିର୍ଦିଷ୍ଠ ସମୟ ଥାଏ । ବର୍ଷା 

ଦିନିଆ ବାଦାମ ଜୁନ ମାସରେ, ଶୀତ ଦିନିଆ ବାଦାମ ଅକ୍‌ଟୋବର ମାସରେ 

ଓ ଖରାଟିଆ ବାଦାମ ଜାନୁଆରୀ ଓ ଡିସେମ୍ବର ମାସରେ ଲଗା ହୋଇଥାଏ । 
୧୦ 

ବିହନ କିସମ 
ଚିନାବାଦାମ୍‌ର ଦ୍ରଇ କିସମ ବିହନ ଥାଏ । 


ଯଥା: ୧ - ସିଧା ଜାତୀୟ 
୨ - ଲୋଟଣୀ ଜାତୀୟ 

ସିଧା ଜାତୀୟ ବିହନର ନାମ ଓ ଅମଳ ରତୁ (ବର୍ଷା,ଶୀତ ଓ ଗ୍ରୀଷ୍ଠ) 
ପୋଲାଟି - ୧ 
ଏକେ - ୧୨ - ୨୪ (୧୧୦ ରୁ ୧୨୦ ଦିନ) 
ଓ.ଜି - ୩ (୯୫ ଦିନ) 

ଲୋଟଣୀ ଜାତୀୟ ବିହନର ନାମ ଓ ଅମଳ ରତୁ (ବର୍ଷା,ଶୀତ ଓ ଗ୍ରୀଷ୍ଟ ) 
ପଞ୍ଜାବ - ୧ - ୧୩୫ ଦିନ 
ଏମ୍‌ - ୩ - ୧୩୫ ଦିନ 


କିନ୍ତୁ ମନେ ରଖିବାକୁ ହେବ ଯେ, ଲୋଟଣୀ ଜାତୀୟ ବିହନ କେବଳ 
ବର୍ଷ ଦିନେ ବା ଖରିଫ ରତୁରେ ଭଲ ହୁଏ । 
ବିହନ ପରିମାଣ 
ସିଧା ଜାତୀୟ - 

ଏକର ପିଛା ୩୬ କେ.ଜି. ମଂଜି ବା ୫୦ କିଲୋଗ୍ରାମ ଚୋପାଲଗା 
ଚିନାବାଦାମ । 
ଲୋଟଣୀ ଜାତୀୟ - 

ଏକର ପିଛା ୩୦ କିଲୋଗ୍ରାମ ମଂଜି ବା ୪୪ କେ.ଜି. ଚୋପାଲଗା 
ଚିନାବାଦାମ । 
ବିହନ ବିଶୋଧନ - 

ଯେ କୌଣସି ଫସଲ ହେଉନା କାହିଁକି ସବୁ କିଛି ତାକୁ ବିହନ 


କେତେଦୂର ବିଶୁଦ୍ଧ ଓ ରୋଗ ଶୂନ୍ୟ ତାହା ଉପରେ ନିର୍ଭର କରେ । 
୧୧ ` 

ଚିନାବାଦାମ ପ୍ରତି କେ.ଜି ମଂଜି ସହିତ ୩ ଗ୍ରାମ ଶୁଷ୍ପ ସେରେସାନ୍‌ 
ଗୁଣ୍ଡ ଗୋଳାଇ ବିଶୋଧନ କରନ୍ତୁ । ଯଦି ଜମିରେ ପ୍ରଥମ କରି ଚିନାବାଦାମ 
ଚାଷ କରାଯାଉଥାଏ ତାହାହେଲେ ଆବଶ୍ୟକ ପରିମାଣର ଚିନାବାଦାମ 
ମଂଜିକୁ ଜୀବାଣୁ କଲ୍ଚର୍‌ ( ବ୍ୟାକେଟେରିଆ କଲ୍ଚର )ରେ ଗୋଳାଇ ବୁଣିବା 
ଆବଶ୍ୟକ ! ବ୍ୟାକେଟରୈଆ କଲ୍ଚର୍ରେ ଥ୍ବା ବିହନ ଲଗାଇବା ପ୍ରଣାଳୀ - 
ଧାଡିକୁ ଧାଡି ଗଛକ୍ର ଗଛ 
ସିଧା ଜାତୀୟ ବିହନ ୨୦ ସେ.ମି. × ୧୫ ସେମି 
ଲୋଟଣୀ ଜାତୀୟ ବିହନ ୩୦ ସେ.ମି × ୨୦ ସେମି 
ମନେ ରଖନ୍ତୁ, ଯଦି ଗଜା ହେବାର ୩-୪ ଦିନ ପରେ ଗଛ ନ 
ଉଠିଥ୍ବ, ତାହାହେଲେ ସେହି ସ୍ଥାନମାନଙ୍କରେ ପୁଣି ମଂଜି ଲଗାଇ ଦିଅନ୍ତୁ । 
ନଚେତ୍‌ ଅମଳ ଭଲ ହେବ ନାହିଁ । 


ଗଜା ହେବାର ୨/୩ ସପ୍ତାହ ବେଳକୁ ଜମିକ୍ର କୋଡା ଖୁସା କରି ଘାସ 
ବାଛିଦେବା ଦରକାର । ମଂଜି ଲଗାଇବାର ପ୍ରାୟ ୩୦-୪୦ ଦିନ ମଧ୍ୟରେ 
ଗଛର ଫୁଲ ଧରେ । ଗଛରେ ଫୁଲ ହେବା ମାତ୍ରେ ଆଉ ମାଟିକୁ ଖୂସାନ୍ତୁ 
ନାହିଁ । କାରଣ ବାଦାମର ଫଳ ମାଟି ଭିତରକୁ ଯିବା ଆରମ୍ଭ କରିଦେଇଥାଏ । 
ଚିନାବାଦାମ ଫୁଲ ମାଟି ଭିତରେ ହେଲେ ଫଳ ମାଟି ଭିତରେ ହୁଏ । 


ଜଳସେଚନ ଓ ଜଳନିଷ୍କାସନ 

ଶୀତଦିନିଆ ବା ଖରାଦିନିଆ ଚିନାବାଦାମ ପାଇଁ ଜଳସେଚନର 
ଆବଶ୍ୟକତା ଥାଏଓ। ମଂଜି ଲଗାଇବା ପରେ ଛିଞ୍ଚା ପାଣି ଦିଅନ୍ତୁ । ଗଛ 
ଉଠିବାର ୨ ୦/୨୧ ଦିନ ମଧ୍ୟରେ କୋଡା ଖୁସା କରି ହୁଡା ଟେକି ଦରକାର 
ମୁତାବକ ସିଆରରେ ପାଣି ମଡାନ୍ତୁ ଫଳ ଧରିବା ସମୟରେ ଅଛ୍ପ ପାଣି ମଡାଇ 
ଦିଅନ୍ତୁ । ଅଧିକ ବର୍ଷାହେଲେ ଜମିରୁ ପାଣି କାଟି ନିଗାଡି ଦିଅନ୍ତୁ । 
ଶସ୍ଯ ସଂରକ୍ଷଣ ବା ରୋଗ ପୋକ ଦମନ 


ଉଇ, ଧବଳଭୃଙ୍ଗ ଓ ଲାଲ୍‌ ସଂବାଳୁଅ ଚିନାବାଦାମର ପ୍ରଧାନ ଶତୁ । 
୧୨ 

ଏମାନେ ମାଟି ତଳେ ଥ୍ବା ଗଛର ବିଭିନ୍ନ ଅଂଶ ଗ୍ରଡିକ କାଟି ପକାନ୍ତି । ଏହା 
ଫଳରେ ଗଛ ଗୁଡିକ ମଉଳି ଯାଏ ଓ ମରିଯାଏ । ଜମି ପ୍ରସ୍ତୁତି କଲାବେଳେ 
ପ୍ରତିକାର କରାଗଳେ ଭଲ ଓ ଧବଳଭୃଙ୍ଗ ଦେଖାଯାନ୍ତି ନାହିଁ । 


ଲାଲ୍‌ ସଂବାଳୁଆ 


ଲାଲ ସଂବାଳୁଆ ଗଛ ପତ୍ର ଗୁଡିକୁ ଖାଇ ଦିଅନ୍ତି । ଗଛ ତା'ର ଖାଦ୍ୟ 
ଉତ୍ପାଦନ କରିପାରେ ନାହିଁ । ଫଳରେ ଚାଷୀକୁ କ୍ଷତି ସହିବାକୁ ହୋଇଥାଏ । 


ପ୍ରତିକାର 


ଏକର ପିଛା ୨୦୦ ମିଲିଲିଟର ନୂଭାନଇକାଲକପ ପାଣିରେ ଗୋଳାଇ 
ସ୍ତେ କରନ୍ଧୁ। ଚିନାବାଦାମ ପୋକଙ୍କ ଆକ୍ରମଣ ବ୍ଯତୀତ ବିଭିନ୍ନ ରୋଗର 
ପ୍ରାଦୂର୍ଭାବ ମଧ୍ୟ ଦେଖାଯାଏ । ସେମାନଙ୍କ ମଧ୍ୟରେ ଟୀକା ରୋଗ ପ୍ରଧାନ ! 
ଟୀକା ରୋଗ ହେଲେ ପତ୍ରର ଉଭୟ ପାର୍ଣ୍ଣରେ ହଳଦିଆ ରଙ୍ଗର ବଳୟ 
ମଧ୍ୟରେ ପତ୍ରପୋଡା ଦାଗ ପରି ଦେଖାଯାଇଥାଏ । ପତ୍ର ହଳିଆ ପଡିଯାଏ । 
ଏହାର ପ୍ରତିକାର ପାଇଁ ଏକର ପିଛା ୧ କେ.ଜି. ଡିଥେନ୍‌ କେତ୍‌ ୭୮ କେ.ଜି 
ପାଣିରେ ମିଶାଇ ଢ୍ସ୍ତ କରାନ୍ତୁ । ଏହିପରି ୧୦ ଦିନ ଅନ୍ତରରେ ୨/୩ ଥର ସ୍ତେ 
କଲେ ଟୀକା ରୋଗ ଦୂର ହୁଏ । ଏକ ପ୍ରକାର ଜୀବାଣୁ ବାୟୁମଣ୍ଡଳରୁ 
ଯବକ୍ଷାରଜାନ ସଂଗ୍ରହ କରି ଗଛର ଅଭିବୃଦ୍ଧିରେ ସାହାଯ୍ଯ କରିଥାଏଓା 
ଫଳରେ ଅମଳ ଭଲ ହୁଏ । ମନେ ରଖିବାକ୍ର ହେବ ଯେ, ବ୍ୟାକ୍ଟେରିଆ 
କଲ୍ଚର୍‌ ସହିତ ମଂଜିକୁ ସାବଧାନର ସହିତ ମିଶାଇବେ, ଯେପରିକି ମଂଜିର 
ପତଳା ଆବରଣ ନଯାଏ | ଜୀବାଣୁ କଲ୍ଚର୍‌ ବ୍ୟବହାର କରିବାର ଆନ୍ତତଃ ୭ 
ଦିନ ପୂର୍ବରୁ କ୍ୟାପଟାଇନ ଦ୍ଵାରା ବିହନ ବିଶୋଧନ କଲେ ଭଲ ଫଳ ମିଳିବ । 
ନଚେତ୍‌ ଜୀବାଣୁ କଲ୍ଚର୍‌ ତା'ର ଗୁଣ ଦେଖାଇପାରିବ ନାହିଁ । କଲ୍ଚର୍‌ରେ 
ଗୋଳାଇବାର ୧୨ ଘଣ୍ଟା ମଧ୍ଯରେ ଉପରବେଳା ବା ଥଣ୍ଡା ପାଗ ଦେଖି 
ବିହନ ଲଗାଇବାକୁ ହେବ । 

ଜମି ପ୍ରସ୍ତୁତି 
ଜମିକୁ ଚାଷ କରି ମଇ ଦେଇ ମାଟିକୁ ଗୁଣ୍ଡ କରାଯିବା ଦରକାର । 
ମାଟି ଯେତେ ହାଲୁକା, ଫସଫସିଆ ହେବ, ସେତେ ଭଲଓା 


no Ho 


ଶେଷ ଓଡ ଚାଷ ସମୟରେ ଏକର ପିଛା ୪ ଗାଡି ଭଲ ଗୋବର ଖତ 
ପ୍ରୟୋଗ କରି ମାଟିରେ ମିଶାଇ ଦିଆଗଲେ ଭଲ ଫଳ ମିଳେ । ଜମିକୁ ଉଇ 
ଆକ୍ରମଣରୁ ରକ୍ଷା କରିବାକୁ ହେଲେ ଏକର ପିଛା ୧୦-୧୫ କେ.ଜି. 
ଆଲଡ୍ରିନ୍‌ ଗଣ୍ଡ ଶେଷ ଓଡ ଚାଷ କରିବା ସମୟରେ ଜମିରେ ପ୍ରୟୋଗ 
କରାଯାଏ । 


ଆମ୍ବ ମାଟିରେ ଚିନାବାଦାମ ଫମ୍ପା ହୋଇଯାଏ । ସେଥିପାଇଁ କୃଷି 
ବିଭାଗ ଦ୍ଵାରା ମାଟି ପରୀକ୍ଷା କରାଇ ମାଟି ଅମ୍ବୀୟ ହୋଇଥ୍‌ଲେ ଚିନାବାଦାମ 
ଲଗାଇବାର ଅନ୍ତତଃ ଏକମାସ ପୂର୍ବରୁ ଏକର ପିଛା ୧ କୁଇଣ୍ଟାଲ ଗୁଣ୍ଡ 
ଚୂନପଥର ବା କାଗଜ କଳ ମଇଳା ପ୍ରୟୋଗ କରିବାକୁ ପଡେ । ମନେ 
ରଖିବାକୁ ହେବ ଯେ, ଏହି ଚୂନକୁ ହଳ କରି ମାଟିରେ ଭଲ ଭାବରେ 
ମିଶାଇବା ଦରକାର । 


ସାର ପ୍ରୟୋଗ 


ଏକର ପିଛା ୮ କେ.ଜି. ଯବକ୍ଷାରଜାନ ବା ୪୦ କେ.ଜି. ଏମୋନିଆ 
ସଲ୍ଫେଡ୍‌ ବା ୩୨ କେ.ଜି. କ୍ୟାଲ୍ସିୟମ୍‌ ( ସୋନା ) 

୧୬ କେ.ଜି. ଫସ୍‌ଫରସ୍‌ ବା ୧୦୦ କେ.ଜି ସିଂଗଲ ସୂପର 
ଫସ୍‌ଫେଟ୍‌ 

୧୬ କେ.ଜି. ପଟାସ୍‌ ବା ୨୬ କେ.ଜି. ମ୍ୟୁରେଟ୍‌ ଅଫ ପଟାସ୍‌ 

ଉପରେ କୁହାଯାଇଥିବା ଏଇ ୩ ପ୍ରକାର ସାରକୁ ମିଶାଇ ପ୍ରାୟ ୩ ଇଞ୍ଚ 
ବା ୫ ଆଙ୍ଗୁଳ ଗହୀରରେ ପ୍ରୟୋଗ କରି ମାଟିରେ ମିଶାଇ ଦେଇ ସାରିଲା 


ପରେ ମଞ୍ଚି ଲଗାଇବାକୁ ହୁଏ । ମନେ ରଖିବେ, ମଞ୍ଚି ସହିତ ଯେପରି ସାର 

ନଲାଗେ ସେଥିପାଇଁ ଯତ୍ଵ ନେବାକୁ ପଡିବ ନଚେତ୍‌ ମଂଜି ନଷ୍ଟ ହୋଇଯିବାର 
ଆଶଙ୍କା ଥାଏ । 


ଚିନାବାଦାମ ଗଛ ଗୁଡିକ ଶୁଖିଆସିଲେ ବାଦାମ ଅମଳ କରାଯାଏ । 
ମଂଜି ପାକଳ ହୋଇଗଲେ ଶୀଘ୍ର ଅମଳ କରିବାକ୍ର ହୁଏ । କାରଣ ମଞ୍ଜି ପୂଣି 
ଗଜା ହେବାର ସମ୍ଭାବନା ଥାଏ । ଅମଳ କରିସାରି ଏହା ଉତ୍ତମ ରୂପେ ସାଇତି 
ରଖିବା ଉଚିତ । ଏକର ପିଛା ୭-୮ କ୍ଵିଣ୍ଟାଲ୍‌ ଚିନାବାଦାମ ଅମଳ ହୁଏ । 
ଚିନାବାଦାମ ଗଛ ମାୟୁ ମଶ୍ଡଳରୁ ଯବକ୍ଷାରଜାନ ସଂଗ୍ରହ କରି ମାଟିରେ 
ସଂଚୟ କରିବାର ଶକ୍ତି ଥିବାରୁ, ପରବର୍ଭୀ ଫସଲ ବେଳେ ଭଲ ଫଳ ମିଳେ । 
ଏଣୁ ଚିନାବାଦାମ ଏକ ଲାଭ ଜନକ ଫସଲ । 


ଚିନାବାଦାମରେ ଥିବା ଖାଦ୍ୟ ଉତ୍ପାଦନ 


ବିଶେଷକରି ଜଣାଯାଇଛି ଯେ, ଚିନାବାଦାମରେ ପୂଷ୍ଠିସାରର 
ପରିମାଣ ବେଶୀ । ଏଥିରେ ଜୀବସାର B ଓ E ମଧ୍ୟ ବହୁ ପରିମାଣରେ 
ଅଛି । 
ଚିନାବାଦାମରେ ଶ୍ଵେତସାର ଓ ସ୍ପେହସାର ଅଂଶ ବହୁତ ପରିମାଣରେ 
ରହିଛି । ଏଥିରେ ମଧ୍ୟ ପୂଷ୍ଢିସାର , କ୍ୟାଲେସିୟମ, ଲୌହ, ଜୀବସାର A,B 
.ଏବଂ E ଅଛି । © 
ରେଲେନ୍‌ସ/ କଲେଳିଏଟ୍‌ ସ୍କୁଲ, କଟକ- ୨ 


A oS 


Digitized by srujanika@gmail.com 


ସେୋ।ରିଷ ଚାଷ 


ଉଭିଦ ବିଜ୍ଞାନ ନାମ- ନାସିକା ନାପସ( Brassica napus) ନାସିକା ନାଇଗ୍ରା 


ଆମ ଦେଶ ଏକ ଗରିବ ଓ କୃଷି ପ୍ରଧାନ ଦେଶ । ସେଥ୍‌ ମଧ୍ୟରୁ 
ଓଡିଶା ଏକ କ୍ଷୁଦ୍ର ରାଜ୍ୟ । ଆମ ରାଜ୍ୟର କୃଷି ଅର୍ଥନୀତିର ମେରୁଦଣ୍ଡ ରୂପେ 
ତୈଳବୀଜ ଫସଲ ପ୍ରାଧାନ୍ୟ ଲାଭ କରିଛି । ଖାଇବା ତେଲର ଉତ୍ପାଦନ ଆମ 
ଦେଶର ଯଥେଷ୍ଟ ହାସଲ ହୋଇନାହିଁ । ତେଲରୁ ଆମେ ସ୍ବେହସାର “ର” 
ଖାଦ୍ୟ ପାଉ । ତେଣୁ ଆମ ରାଜ୍ୟରେ ଦେଖାଦେଇଥବା ଖାଇବା ତେଲର 
ଚାହିଦା ମେଣ୍ଟାଇବା ପାଇଁ ଆମକୁ ଅଧ୍‌କରୁ ଅଧ୍‌କ ତୈଳବୀଜ ଫସଲ 
ଉତ୍ପାଦନ କରିବାକ୍ର ପଡିବ । ଖାଦ୍ୟର ଆବଶ୍ୟକତାକୁ ଲକ୍ଷ୍ୟ ରଖ୍‌ ଆମକୁ 
ତୈଳବୀଜ ଚାଷ କରିବା ଉଚିତ । କାରଣ ପ୍ରତ୍ୟେକ ଜୀବର ଜୀବନ ଧାରଣ 
ପାଇଁ ଖାଦ୍ଯ ଦରକାର । ବଞ୍ଚ୍‌ ରହିବା ପାଇଁ ପ୍ରାଣୀର ଖାଦ୍ଯ ଏକାନ୍ତ 
ଦରକାର | ସେଥ୍ପାଇଁ ଆମେ ତୈଳବୀଜ ଚାଷ କରିବା ନିତ୍ୟାନ୍ତ ଆବଶ୍ୟକ । 
ତୈଳବୀଜ କାହାକୁ କହନ୍ତି:- ଯେଉଁ ଫସଲର ମଞ୍ଜିରୁ ତେଲ ବାହାର 
କରାଯାଏ, ତାହାକୁ ତୈଳବୀଜ ଫସଲ କୁହାଯାଏ | ଆମ ରାଜ୍ୟରେ ଉତ୍ଭାଦିତ 
ହେଉଥ୍ବା କେତୋଟି ତୈଳବୀଜ ଫସଲ ହେଲା ଚିନାବାଦାମ୍‌, ସୋରିଷ, 
ରାଶି, କୁସୂମୀ, ଜଡା, ସୂର୍ଯ୍ୟମୁଖୀ ଓ ଅଳସୀ୍ୟ । 

ସୋରିଷ ଆମ ରାଜ୍ୟର ଏକ ପ୍ରଧାନ ତୈଳବୀଙ୍ଚ ଫସଲ । ଏହା 
ମୁଖ୍ୟତଃ ଖାଇବା ତେଲ ରୂପେ ବ୍ୟବହୃତ ହୁଏ | ସୋରିଷ ଏବଂ ଏହାର ତେଲ 
ଆମର ରୋଷେଇ ପାଇଁ ବ୍ୟବହୃତ ହୁଏ | ଏହା ଆମର ଖାଇବା ତେଲ ରୂପେ 
ସମସ୍ତେ ଜାଣନ୍ତି । ଏହି ତେଲ ଆଚାର ପ୍ରସ୍ତୁରେ ମଧ୍ଯ ବ୍ଯବହୃତ ହୁଏ । 
ସୋରିଷ ପିଡିଆ ଗୋଖାଦ୍ୟ ରୂପେ ବ୍ଯବହୃତ ହୁଏ । ଉପକୂଳବର୍ଗୀ ଜିଲ୍ଲା 
ଯଥା- କଟକ, କେନ୍ଦ୍ରାପଡା, ଜଗତସିଂହପୂର, ପୂରୀ, ଗଂଜାମ, ବାଲେଶ୍ବରର 
ନଇପଠା, ବନ୍ୟାପ୍ଳାବିତ ଅଞ୍ଚଳରେ ପଟୁ ପଡିଥ୍‌ବା ଧାନ ଜମିରେ 
ସେପ୍‌ଟେମ୍ବର ଶେଷ ଭାଗରୁ ନିପାଣିଆ ସୋରିଷ ବ୍ରଣା ଯାଇପାରିବ । ଢ଼ିପ ଓ 
ଲଘୁଧାନ କଟାଯିବା ପରେ ମାଟିରେ ବତର ଥାଉ ଥାଉ September. 
October ମାସରେ ଦ୍ବିତୀୟ ଫସଲ ଭାବେ ସୋରିଷ ବ୍ରଣାଯାଇଥାଏ । 
ଜଳସେଚନର ସୃୂବିଧା ଥ୍‌ଲେ, ଅର୍ଥାତ୍‌ ଜଳସେଚିତ ମାଟିଆଳି ଜମିରେ 
ଶାରଦ ଧାନ କାଟି ସେହି ଜମିରେ ସୋରିଷ ଅକ୍ୋବର - ନଭେମ୍ବର ମାସରେ 
ସୋରିଷ ବୁ ଣିବା ଦରକାର । ଡିସେମ୍ବର ଓ ଜାନୁଆରୀ ମାସରେ ଅମଳ 
କରାଯାଇପାରିବ | ଯାହା ଫଳରେ ସୋରିଷ ଅମଳ ପରେ ସେହି ଜମିରେ 
ଡାଳୁଅ ଧାନ ଚାଷ କରାଯାଇପାରିବ । ବହୁ ପୂର୍ବକାଳରେ ଠିକ୍‌ ଲଘୁଧାନ 
କଟାପରେ ମାଟିରେ ବତର ଥାଉ ଥାଉ ଚାଷ କରି କିଛି ଗୋବର ଖତ 
ପ୍ରୟୋଗ କରାଯାଇ ସୋରିଷ ବୁଣା ଯାଉଥୁଲା । ଖୁବ୍‌ କମ୍‌ ଦିନରେ ଉକ୍ତ 
ସୋରିଷ ଅମଳ ହେଉଥଲା । ଆବଶ୍ୟକ ପଡିଲେ ଥରେ ପାଣି ଦେବାକୁ 
ପଡ଼ଥ୍ଲା । ସେଥ୍‌ରେ ଯଥେଷ୍ଟ ପରିମାଣର ସୋରିଷ ଅମଳ ହେଉଥଲା । 
ଯାହା ଫଳରେ ଆମ ରାଜ୍ୟର ଲୋକମାନଙ୍କର ଚାହିଦା ପୂରଣ ହେଉଥଲା । 
କିନ୍ତ ଏବେ ଜନସଂଖ୍ୟା ଦୁତ ଗତିରେ ବଢ଼ିବାକୁ ଲାଗିଛି । ଯାହାଫଳରେ ସେହି 
ତୁଳନାରେ ଅମକୁ ଅଧ୍କ ଖାଦ୍ୟ ଓ ଜୈଳବୀଜ ଅମଳ କରିବାକ୍ର ପଡିବ । 
ସେଥ୍‌ ସକାଶେ ବର୍ ମାନ ବିଜ୍ଞାନ ଓ କୃଷି ଭିତିକ ଉପାୟରେ ଅଧ୍କ ଅମଳକ୍ଷମ 
ସୋରିଷ ବିହନ ସଂଗ୍ରହ କରିବାକୁ ପଡିଲା ଏବଂ ଉନ୍ନତ ପ୍ରଣାଳୀରେ ଚାଷ 
କରିବାକ୍ର ପଡିଲା । 

ସୋରିଷ ନିଗିଡା ଢ଼ିପ ମଝିଆଳିଆ ଜମିରେ ଚାଷ କରାଯାଏ । 
ଦୋରସା ପଟୁମାଟି ଓ ମଟାଳ ଦୋରସା ମାଟିରେ ସୋରିଷ ଫସଲ ଭଲ 
ହୁଏ | 
ବ୍ରଣିବା ସମୟ 

ଯେଉଁ ଅଞ୍ଚଳରେ ଜଳସେଚନର ସୁବିଧା ଥାଏ, ତଥା ଅଧ୍କ ଦିନ ଶୀତ 
ପଡ଼ୁଆଏ ସେଠାରେ ଅଢ୍ରୋବର ମାସରୁ ନଭେମ୍ବର ମାସର ପ୍ରଥମ ସପ୍ତାହ 
ମଧ୍ଯରେ ସୋରିଷ ବୂଣିବା ଦରକାର । ଅଣ ଜଳସେଚିତ ଢ଼ିପ ଓ ମଝିଆଳି 


ଜମିରେ ସେମ୍ପେମ୍ବର ଶେଷର ଅକ୍ନୋବର ୧୫ ତାରିଖ ମଧ୍ଯରେ ସୋରିଷ 
ବ୍ରଣାଯାଏ । 


ବିହନ କିସମ କିସମ ଅମଳ ସମୟ (ଦିନ) 
ଏସ୍‌- ୨୭ ୭୦-୭୫ 
ବି-୮୫ ୯୦-୧୦୦ 
ସୂଫଳା ୧୦୫-୧୧୦ 
ଆପେସ୍ତ ମ୍ୟୁଟାଣ୍ଟ ୧୧୦-୧୧୫ 


ଅଧ୍କ ଶୀତ ପଡ଼ଥବା ତଥା ଜଳସେଚନର ସୁବିଧା ଥ୍ବା ଅଞ୍ଚଳରେ 
ଚାଷ କରିବା ପାଇଁ ସୁଫନା ଓ ଆପେସ୍‌ ଓ ମ୍ୟୁଟାଣ୍ଟ ଉପଯୁକ୍ତ । 
ଜଳସେଚନର ସୁବିଧା ନଥ୍ବା ଅଞ୍ଚଳର ସହଳ କିସମର ସୋରିଷ 
ବୁଣିଲେ ଭଲ ଫଳ ହୋଇଥାଏ । ତେଣୁ ଅଣ ଜଳସେଚିତ ସମତଳ ଅଞ୍ଚଳ 
ପାଇଁ ଏସ୍‌-୨୭ ସୋରିଷ ଭଲ ହୋଇଥ୍‌ବା ସ୍ଥଳେ ଉପକୂଳବର୍ରୀ 
ଆଭ୍ୟନ୍ତରୀଣ ଜିଲ୍ଲାର ଅଣଜଳସେଚିତ ଅଞ୍ଚଳରେ ବି-୮୫ ସୁଫଳ 
ଦେଇଥାଏ । 
ବିହନ ପରିମାଣ ଓ ବିହନ ବିଶୋଧନ 


ଏକର ପିଛା ୪ କିଲୋଗ୍ରାମ ବିହନ ଦରକାର ହୋଇଥାଏ । ବିହନ 
ବିବା ପୂର୍ବରୁ ପ୍ରତି କେ.ଜି. ପିଛା ୨.୫ ଗ୍ରାମ୍‌ ହିସାବରେ ଆଗ୍ରୋସନ ଜି.ଏନ୍‌ 

ବା ଶୁଷ୍ଠ ସେରେସାନ ଗଚ୍ରଣ୍ଡ ମିଶାଇ ବିହନ ବିଶୋଧନ କରାଯିବା ଦରକାର । 
ଜମି ପ୍ରସ୍ତୁତି 

ଜମିରେ ବତର ଥୁବା ଅଦ &. „ . ଓଡ୍‌ ଚାଷ କରି ମାଟିକୁ ଭଲ 
ରୂପେ ଗୁଣ୍ଡ କରାଯିବା ଉଚିତ୍‌ । ଶେଷ ଓଡ୍‌ ଚାଷ ବେଳେ ଏକର ପ୍ରତି ୩/୪ 


ଗାଡି ଭଲ ଗୋବର ଖତ ମାଟିରେ ଭଲଭାବରେ ମିଶାଇ ଦିଅନ୍ତୁ ଓ ମଇଦେଇ 
ମାଟିକୁ ସମତଳ କରିଦେବା ଦରକାର । 


ସାର ପ୍ରୟୋଗ (ଜଳସେଚନର ସୁବିଧା ଥ୍ଲେ) 


ଏକର ପ୍ରତି ଗୁଣ୍ଠପ୍ରତି 
ଯବକ୍ଷାରଜାନ ୨୫ କି.ଗ୍ରା., ୯୬ କି.ଗ୍ରା ସୋନା ୪ ଜି.ଗ୍ରା ସୋନା 
ଫସ୍ଫରସ୍‌ ୧୨ କି.ଗ୍ରା ବା ୭୫ କି.ଗ୍ରା ସିଙ୍ଗଲ ସୁପର ୩ ଜି.ଗ୍ରା ସୂପର 
ପଟାସ୍‌ ୧୨ କି ଗ୍ରା, ୨୦ କେଜି ମ୍ୟୁରେଟ୍‌ ଅଫ୍‌ ପଟାସ୍‌ ୮୦୦ ଗ୍ରାମ ପଟାସ 
ସାର ପ୍ରଯୋଗ (ଅଣ ଜଳସେଚିତ ସୋରିଷ ପାଇଁ) 

ଏକର ପ୍ରତି ଗୁଣ୍ଡ ପ୍ରତି 
ଯବକ୍ଷାରଜାନ ୧ ୨ କିଗ୍ରା., ୪୮ କି.ଗର। ସୋନା ୨ କି.ଗ୍ରା ସୋନା 
ଫସ୍ଫରସ୍‌ ୬ କି.ଗ୍ରା ବା ୭୪ ଜି.ଗ୍ରା ସୂପର ସୋନା ୧୪ କିଗ୍ରା ସୁପର 
ପଟାସ୍‌ ୬ କି.ଗ୍ରା. ବା ୧୦ କେ.ଜି ମ୍ୟୁରେଟ୍‌ ଅଫ୍‌ ପଟାସ୍‌ ୪୦୦ ଗ୍ରାମ ପଟାସ 


ଜଳସେଚିତ ଫସଲରେ ବିହନ ବ୍ରଣିବା ପୂର୍ବରୁ ସମୁଦାୟ ଯବକ୍ଷାରଜାନ 
ଜାତୀୟ ସାରରୂ ଅଧା ଏବଂ ସବ୍ରତକ ସୁପର ଓ ୭୫ କି. ପଟାସ ମିଶାଇ 
ଧାଡିରେ ପ୍ରୟୋଗ କରନ୍ତୁ । ଏହାପରେ ବାକି ଅଧା ଗଛ ଉଠିବାର ୨୧ 
ଦିନରେ କୋଡା ଖୁସା ବେଳେ ପ୍ରୟୋଗ କରାଯିବା ଉଚିତ୍‌ । କିନ୍ଧ ଅଣଜଳନ 
ସେଚିତ ଫସଲର ମଞ୍ଚି ବୁଣିବା ପୂର୍ବରୁ ସବୁ ସାରତକ ମିଶାଇ ଲଙ୍ଗଳ 
ସିଆରରେ ମାଟିରେ ୪/୫ ଇଞ୍ଚ ତଳେ ପ୍ରୟୋଗ କରାଯିବା ଦରକାର । ବିହନ 
ବ୍ରଣିବା ବ୍ୟବଧାନ - ମାଟିରେ ଯଥେଷ୍ଟ ବତର ଥ୍ବା ବେଳେ ଧାଡିରେ କିମ୍ବା 
ଲଙ୍ଗଳ ସିଆରରେ ବିହନ ବୁଣାଯିବା ଦରକାର ! 

ବିହନ ଧାଡିକୁ ଧାଡି ବ୍ୟବଧାନ 
ଆପ୍ରେସତ୍‌ ମ୍ୟୁଟାଣ୍ଟ ୧ଂ/ ଫୁଟ ବା ୪୫ ସେମି. 
ଅନ୍ୟ କିସବ ୧ ଫୁଟ ବା ୩୦ ସେମି 

ଜଳସେଚିତ ଫସଲ ହୋଇଥ୍‌ଲେ ୧ ଇଞ୍ଚ ଗଭୀର ସିଆରେ ମଞ୍ଜି 
ବୃଣାଯିବା ଉଚିତ । ଅଣ ଜଳସେଚିତ ଫସଲ ପାଇଁ ଗଭୀର ୧୯/ ” 
ସିଆରରେ ବୃଣିଲେ ଅଧ୍କ ଗଛ ଉଠେ | 


କୋଡାଖୁସା 


ଗଉ ଉଠିବାର ୧ ୫- ୨୦ ଦିନ ବେଳକୁ ମାଟିକୁ ହାଣି ଖେଳେଇ ଦେବା 
ଦରକାର ଏବଂ ଘାସ ଭଲଭାବରେ ବଛାବଛି କରାଯିବା ଦରକାର । 
ଜଳସେଚିତ ଫସଲ ହୋଇଥ୍‌ଲେ କୋଡା ଖୂସା ପୂର୍ବରୁ ବାକିଥ୍‌ବା 
ଯବକ୍ଷାରଜାନ ଜାତୀୟ ସାରକୁ ଏହି ସମୟରେ ପ୍ରୟୋଗ କରି ମାଟିରେ ଭଲ 
ଭାବରେ ସାରକୁ ମିଶାଇ ଦେବା ଦରକାର । ଧାଡିରେ ବହଳିଆ ଗଉ ଥୂଲେ 
୮ରୁ ୧୦ ସେ.ମି ବ୍ୟବଧାନରେ ଗୋଟିଏ ଗୋଟିଏ ସୂୃସ୍ଥ ସବଳ ଗଛ ରଖ୍‌ 
ଦରର୍ବଳ ଗଛ ସବ ଉପାଡି ଦେବା ଦରକାର । 


ଜଳସେଚନ 

ବିହନ ବ୍ରଣିଲା ବେଳେ ଜମିରେ ବତର ଥୁଲେ ପ୍ରାୟ କୋଡା ଖୁସା 
ପର୍ଯ୍ୟନ୍ତ ପାଣି ଦରକାର ହୁଏନାହିଁ । ଏହିପରି ଅତିକମ୍‌ରେ ମୋଟ ଦୁଇଥର 
ପାଣି ମଡାଇବା ଦରକାର ହୋଇଥାଏ, ଫଳରେ ଅମଳ ଭଲ ହେବ । 
ରୋଗପୋକ ଦମନ 

ଜଉପୋକ ଓ କରତିଆ ମାଛି ସୋରିଷ ଫସଲର ପ୍ରଧାନ ଶତୁ ! 
ଜଉପୋକ କିପରି କ୍ଷତି ଘଟାନ୍ତି 


ଏହା ଛୋଟ ଓ ବଡ ଉଭୟ ଅବସ୍ଥାରେ ପତ୍ର,ଫୁଲ ଓ ଛୁଇଁରୁ ରସ 
ଶୋଷି ଖାଇଯାନ୍ତି ଫଳରେ ଆକ୍ରାନ୍ତ ପତ୍ର ପୋଡି ହୋଇଯାଏ ଓ ଗଛ 

ମରିଯାଏ । ଏହି ଜଉପୋକ ଏକ ଅଠାଳିଆ ପଦାର୍ଥ ଛାଡନ୍ତି । ଶେଷରେ 
ଗଛରେ ଫିଞ୍ଚମାରି କଳା ପଡିଯାଏ ।ଏକର ପିଛା ୪୦୦ ମିଲିଲିଟର 
ମେଟାସିଷ୍ଟକସକୁ ୨୦୦ ମିଲିଲିଟର ପାଣିରେ ମିଶାଇ ହାତ ସ୍ତେୟର 
ସାହାଯ୍ୟରେ ଫସଲରେ ଛିଞ୍ଚଲେ ଜଉପୋକ ମରି ଯାନ୍ତି । 


କରତିଆ ମାଛି 


ଏହି ମାଛିର ପୋକ ପତ୍ର ଓ ଗଛର କଅଁଳିଆ ଅଂଶକ୍ର ଖାଇଯାଏ ଓ 
ପତ୍ର କଣା କରିଦିଅନ୍ତି । ପୋକର ବଂଶ ଅଧ୍କ ହେଲେ ଗଛକୁ ଖାଇ ଥୁଣ୍ା 
କରିଦିଅନ୍ତି । ଏକର ପିଛି। ୪୦୦ ମିଲି.ଲି ସୂମିଧ୍‌ଅନ୍‌ । ଆୟାନାନ୍‌ ବା 
ନୁଇକ୍ରମ୍‌ ବା ମାଳହନ୍‌କୁ ୨୦୦ ଲିଟର ପାଣିରେ ମିଶାଇ ହାତ ସ୍ତ୍ରେୟର ଦ୍ଵାରା 
ଫସଲରେ ପ୍ରୟୋଗ କରି କରତିଆ ମାଛିକୁ ଦମନ କରାଯାଇ ପାରିବ । 


ଫୁଲ ଧରିବା ସମୟ 


ଫୁଲ ଧରିବା ସମୟରେ ସୋରିଷ ଚାଷ କିଆରିଟି ଅତିବ ଶୋଭାବର୍ବନ 
ଦେଖାଯାଉଥାଏ । ହଳଦି ରଙ୍ଗର ଫୁଲ ଚାରିଆଡେ ମନୋରମ ଓ ଚିତାକର୍ଷକ 
ଦୃଶ୍ୟ ଦେଖାଯାଉଥାଏ । ଯେହେତୁ ଏହି ସୋରିଷ ଚାଷ ଏକ ସମୟରେ 
କରାଯାଉଥାଏ କୃତ୍ରିମ ଉପାୟରେ ମହୂୁବାକ୍ର ରଖ୍‌ ଫୁଲରୁ ମହୁ ଉତ୍ପାଦନ 
କରାଯାଏ । 


ଅମଳ 


ଗଉ ହଳଦିଆ ପଡି ପତ୍ର ଝଡି ଆସିବା ଅବସ୍ଥାରେ ଅମଳ କରନ୍ତୁ । 
କାରଣ ଛୁଇଁ ବେଶୀ ଶୁଖ୍ଖଲେ ଫାଟି ଯିବାଦୁାରା ମଞ୍ଚି ଗୁଡିକ ତଳେ ପଡି ନଷ୍ଟ 
ହୋଇଯିବାର ସମ୍ଭାବନା ଥାଏ । ଏକର ପ୍ରତି ଜଳସେଚିତ ଜମିରେ ୬ ଓ ୭ 
କ୍ରଣ୍ଟାଲ ସୋରିଷ ମିଳିଥାଏ । ଏବଂ ଅଣ ଜଳସେଚିତ ଜମିରେ ୩- ୪ କ୍ୃଣ୍ଡାଲ୍‌ 
ସୋରିଷ ଅମଳ ହୋଇଥାଏ । ହାରାହାରି ହିସାବ କରି ଦେଖାଯାଇଛି ଏକ 

ଏକର ଜମିରେ ଜଳସେଚିତ ସୋରିଷ ଚାଷ କଲେ ସମସ୍ତ ଖର୍ଚ ଯିବାପରେ 
୯୦୦ ଟଙ୍କା ଲାଭ ହୁଏ ଏବଂ ଅଣ ଜଳସେଚିତ ଜମିରେ ପ୍ରାୟ ୪୫୦ ଟଙ୍କା 
ଲାଭ ହୋଇଥାଏ । 


ଖାଦ୍ୟ ଉପଯୋଗୀତା 


ସୋରିଷ ପତ୍ର ଖାଦ୍ୟ ରୂପେ ବ୍ୟବହାର କରାଯାଏ । ଶାଗରୁ ଜୀବସାର 
A ଏବଂ B ମିଳେ । ଫଲିକ୍‌ ଏସିଡ, କ୍ୟାଲସିୟମ ଏବଂ ଲୌହ ମିଳେ । 
ସୋରିଷ ତେଲରୁ ସ୍ବେହସାର ଜାତୀୟ ଖାଦ୍ଯ ମିଳେ । ସୋରିଷ ତେଲ 
ଆମର ଖାଇବା ତେଲ ଅଟେ । ଆମେ ଯେକୌଣସି ଖାଦ୍ୟ ପ୍ରସ୍ତୁତ କରିବା 
ପାଇଁ ସୋରିଷ ତେଲ ନିତ୍ୟାନ୍ତ ଆବଶ୍ୟକ | 


ର 


STG EU i rc 5p) Ps zag Ec 


= HS a 
en HUE is 


2 


Digitized by srujanika@gmail.com 


ନଡିଅଆ। ଚାଷ 


¢ / 
SY LDA. LA 
ନଡିଆକ୍ର ଇଂରାଜିରେ କୋକାନଟ (€୦୯୦nut) ଏବଂ ଉତ୍ତିଦ 
ବିଜ୍ଞାନରେ କୋକୋସିସିଫେରେୋ କହନ୍ତି । ହିନ୍ଦୁମାନେ ନିଡଆକୁ ପବିତ୍ରତମ 
ଫଳ ବା ଶ୍ରୀଫଳ ବୋଲି ମନେ କରନ୍ତି । ପୂଜା ଅର୍ଚ୍ଚନା ତଥା ଅନ୍ୟାନ୍ୟ 
ଶୁଭକର୍ମରେ ଏହା ଅତ୍ୟନ୍ତ ଆବଶ୍ୟକ | ପ୍ରକୃତରେ ନଡିଆକ୍ର ଦିଆଯାଇଥ୍‌ବା 
ଏହି ଉଚ୍ଚ ଆସନ ବୈଜ୍ଞାନିକ ଦୃଷ୍ଟିକୋଣରୁ ମଧ୍ଯ ଯୁକ୍ତିଯୁକ୍ତ । କାରଣ ଏହାଯେ 
କେବଳ ଏକ ଅତି ଉପାଦେୟ ଖାଦ୍ୟ ତା ନୂହେଁ ଏହାର ପ୍ରତ୍ୟେକ ଅଂଶ 
ଆମର କିଛି ନା କିଛି ଉପକାରରେ ଲାଗେ । 


ନଡିଆ ଚାଷ ଏକ ଲାଭ ଜନକ ବ୍ୟବସାୟ । କାରଣ ନଡିଆ, ପଇଡ 
ଏହାର ତେଲ ସଢ଼େଇ, କତା, ବରଡା, ଖଡିକା ଇତ୍ୟାଦି ପ୍ରତ୍ୟେକ ଅଂଶ 
ଆମର ଦୈନନ୍ଦିନ ଜୀବନରେ ଦରକାର ପଡିଥାଏ । 


ନଡିଆକତା 


ନଡିଆ ଫଳର ବାହାର ଅଂଶଟି କତା ବୋଲି କୁହାଯାଉଥ୍‌ବା ଏକ ଶକ୍ତ 
ତନ୍ତୁଢ଼ ଆବରଣ ଦ୍ଵାରା ଆଛ୍ଥାଦିତ । ଏହା ବର୍ଭମାନ ସମଗ୍ର ଭାରତ ବର୍ଷରେ 
୨୩ 

ଚାଷ କରାଯାଉଅଛି । ବିଶେଷ କରି କେରଳ, କର୍ଣ୍ଣାଟକ, ଓଡିଶାର ପୂରୀ 
ଜିଲ୍ଲା ମାନଙ୍କରେ ଶିଳ୍ପମାନ ଗଢ଼ି ଉଠିଛି । ଦଉଡି, ପାପୋଛ ଠାରୁ ଆରମ୍ଭ 
କରି ଗଦି ବିଛଣା ପର୍ଯ୍ୟନ୍ତ ତଥା ଅନ୍ୟାନ୍ୟ ବହୁ ସୌଖୀନ ପଦାର୍ଥ ଏଥ୍‌ରୁ 
ତିଆରି କରି ଦେଶବିଦେଶକୁ ରପ୍ତାନି କରାଯାଉଛି । 


ଷଢ଼େଇ 


' କତା 'ର ତଳକୁ ଥ୍ବା କଠିନ ଖୋଳକୁ ଆମେ ଷଢ଼େଇ ବୋଲି କହୁ | 
ଏହା ବିଭିନ୍ନ ହସ୍ତ କର୍ମରେ ମଧୁ ଆମର ଦରକାର ହୋଇଥାଏ । ଷଢ଼େଇରୁ 
ବିଭିନ୍ନ ପ୍ରକାର ଥିଷଧ ତିଆରି କରାଯାଇଥାଏ । ଖଢ଼େଇ ପରବର୍ରୀ ଅଂଶଟି 
ହେଲା ଶସ । ଏଥ୍‌ ସହିତ ଲାଗି ରହିଥାଏ । ନଡିଆର ଭୃଣ ଏହା ଅଙ୍କୁରିତ 
ହୋଇ ନୂତନ ଉତ୍ତିଦ ସୃଷ୍ଟି କରିଥାଏ । ଏହା ଅତୀବ ପୃଷ୍ଠିକର ଓ ସୁସ୍ଵାଦୁ 
ହୋଇଥ୍‌ବାରୁ ଆମେ ତାହାକୁ ଖାଦ୍ଯରୂପେ ବ୍ଯବହାର କରୁ । ଏହି ଅଂଶରୁ 
ଆମେ ଦେଲ ବାହାର କରୁଅଛୁ । ନଡିଆ ତେଲକୁ ଆମେ ପିଠାପଣା କରି 
ଖାଇବା ସଂଗେ ସଂଗେ ତେଲକୁ ଦେହରେ ଲଗାଉ ଏବଂ ତେଲରୁ ଞିଷଧ 
ପ୍ରସ୍ତୁତ କରିଥାଉ । ଏହା ତୈଳବୀଜ ଭାବରେ ପରିଚିତ । ଯେଉଁ ଫଳରୁ ତେଲ 
ବାହାର କରାଯାଏ ତାକୁ ତୈଳବୀଜ କହନ୍ତି । 


ଖାଦ୍ୟ ଉପାଦାନ 


ଶହେ ଗ୍ରାମ ନଡିଆ ଶସରେ ଜଳ ୩୬.୩ ଗାମ ପୋଟିନ୍‌ ୪.୫ 
ଗ୍ରାମ, ତୈଳ ୪୧.୬ ଗ୍ରାମ, ଜଳ ୩୬.୩ ଗାମ, ଶ୍ନେତସାର ୧୩.୦ ଗ୍ରାମ, 
ଧାତବ ଲବଣ ଓ ଭିଟାମିନ ୧.୦ ଗ୍ରାମ ଏହାର କାଲୋରୀ ଶକ୍ତି ମୂଲ୍ୟ 
ହେଉଛି ୧୦୦ ଗ୍ରାମରୁ ୪୪୪ କି.ଗ୍ରା କଲୋରୀ ଶକ୍ତି ମିଳେ । 


ନଡିଆ, ନଡିଆ ଜାତ ଶିଳ୍ପ ତଥା ନଡିଆ ଚାରା ବ୍ୟବସାୟ ଉପରେ 
ନିର୍ଭର କରି ଉପକୂଳବର୍ରୀ ଜିଲ୍ଲା ବିଶେଷ କରି ପୂରୀର ଅନେକ କୃଷକ 
ଜୀବିକା ନିର୍ବାହ କରନ୍ତି । ବିଶେଷ କରି ସମୁଦ୍ରକୂଳ ଅଞ୍ଚଳରେ ଏହା ଭଲ 
ହୁଏ । 
ox 

ଜଳବାୟୁ ଓ ମୃତ୍ତିକା 


ଏହା ଏକ ଉଷ୍ଟମଣ୍ଡନୀୟ ଗଛ । ସମୁଦ୍ର ପତନରୁ ୯୦୦ ମିଟର ଉଚ୍ଚତା 
ଯାଏ ନଡିଆ ଚାଷ ହୋଇପାରେ । ଓଡିଶାର ଜଳବାୟୁ ଉପ ଉଷ୍ଟ ମଣ୍ଡଳୀୟ 
ହୋଇଥ୍‌୍ବାରୁ ଏହାର ଉପକୂଳବର୍ଭୀ ଜିଲ୍ଲାମାନଙ୍କରେ ନଡିଆ ଚାଷ 
ବହୁଳଭାବେ ଦେଖାଯାଏ । ଓଡିଶାର ଉପକୂଳବର୍ଭୀ ଅଞ୍ଚଳରେ ପଟୁମାଟି, 
ବାଲି, ଦୋରସା, ମଟାଳମାଟି ଓ କୃଷ୍ଣ ମୃଭିକା ନଡିଆ ଚାଷପାଇଁ ଦରକାରୀ 
ଅଟେ । ପାହାଡିଆ ଅଞ୍ଚଳରେ ପଥୁରିଆ ମାଟିରେ ମଧ୍ଯ ଉପଯୁକ୍ତ ପ୍ରଣାଳୀ 
ଅନୁସାରେ ସଫଳତାର ସହିତ ନଡିଆ ଚାଷ କରାଯାଇପାରେ । ନଡିଆ ଚାଷ 
ପାଇଁ ମାଟିରେ ୩ ମିଟର ତଳେ ପାଣିର ଯେପରି ଆବଶ୍ୟକତା ଉପଲବ୍‌ଧ 
କରାଯାଏ ମାଟି ଉପରେ ପାଣି ଜମି ନଡିଆ ଚେରରେ ସବ୍ୁଦେଳେ ପାଣି 
ଲାଗି ରହିଲେ ସେହିଭଳି ନଡିଆ ଚାଷର କ୍ଷତି ଘଟାଏ । 


ନଡିଆ ଚାଷ ପାଇଁ ବର୍ଷକୁ ସାଧାରଣତଃ ୨୦୦୦ ଘଣ୍ଟା ସୂର୍ଯ୍ୟାଲୋକ 
ଆବଶ୍ୟକ ହୁଏ । ଆମ ରାଜ୍ୟରେ ସୂର୍ଯ୍ୟାଲୋକର ଅଭାବ ନାହିଁ । ଆମ 
ରାଜ୍ୟରେ କଟକ, ପୂରୀ, ବାଲେଶ୍ବର, ଗଂଜାମ ଜିଲ୍ଲାରେ ନଡିଆ ଚାଷ 
କରାଯାଏ । 


ଆମ ରାଜ୍ୟରେ ଉତ୍ପାଦନ ହେଉଥ୍‌ବା ନଡିଆକୁ ଶକତଡା ୮୦ ଭାଗ 
ନଡିଆ ଓ ପଇଡ ଆକାରରେ ଶତକଡା ୧୦ ଭାଗ ତେଲ ବାହାର କରିବାରେ 
ଓ ଶତକଡା ୧୦ ଭାଗ ମଞ୍ଚି ରୂପେ ବ୍ୟବହୃତ ହୁଏ । ଶତକଡା ୮୦ ଭାଗ 
ନଡିଆରୁ ପ୍ରାୟ ୨୦ ଭାଗ କେବଳ ପଇଡ ଆକାରରେ ବ୍ୟବହୃତ ହୁଏ ଏବଂ 
୧୦ରୁ ୧୫ ଭାଗ ଅନ୍ଯ ରାଜ୍ଯକୁ ରପ୍ତାନୀ ହୁଏ । ଗୋଟିଏ ନଡିଆଗଛ 
ସାଧାରଣତଃ ୮୦ରୁ ୯୦ ବର୍ଷ ପର୍ଯ୍ୟନ୍ତ ବଞ୍ଚେ । ୭/୧୦ ବର୍ଷ ମଧ୍ଯରେ 
ନଡିଆଗଛରେ ନଡିଆ ଫଳିବା ଆରମ୍ଭ ହୁଏ। ୨୫ରୁ ୬୦ ବର୍ଷ ମଧ୍ଯରେ 
ଗଛରେ ସବୂଠାରୁ ବେଶୀ ନଡିଆ ଫଳେ । 

ନଡିଆ ବିହନ 

ନଡିଆ ପୁରା ୧୨ ମାସ ଗଉରେ ରହି ପାକଳ ହେବାପରେ ମଞ୍ଚି ପାଇ 
ଉପଯୁକ୍ତ ହୁଏ । ତୋଳିବା ପରେ ମଞ୍ଚି ନଡିଆକ୍ର ପ୍ରାୟ ୩ ମାସ ପର୍ଯ୍ୟନ୍ତ ଏକ 
ଅନ୍ଧାରୁଆ ଓ ବାୟୁ ଚଳାଚଳ ଜାଗାରେ ସାଇତି ରଖାଯାଏ । ନଡିଆରୁ ପାଣି 
ଶୁଖି ଶୁଖି ଶତକଡା ୧/୧୦ ଭାଗ ଥ୍ବା ଅବସ୍ଥାରେ ଭାବୀଭୃଣ ଓ ସହାୟକ 
ପରାଶ୍ରୟୀ ଶୋଷକ ମୂଳ (Haustorium) ପୃଷ୍ଠ ହୁଅନ୍ତି । ଏପରି ମଞ୍ଚିକୁ 
ମାଟିରେ ପୋତିଲେ ପ୍ରାୟ ୩/୪ ମାସ ମଧ୍ଯରେ ସେଥ୍‌ରୂ ଗଜା ବାହାରେ । 
ଆସ୍ତ ଆସ୍ତେ ଗଜାଟି ବଡ ହୋଇ ପ୍ରାୟ ଏକ ବର୍ଷ ବେଳକ୍ର ଚାରା ଉପଯୋଗୀ 
ହୋଇଯାଏ । 

କୃଷି ଗବେଷଣାରୁ ଜଣାଯାଇଛି ଯେ ୧ରୁ ୧/ ବର୍ଷ ବୟସରେ 
ଚାରା ଲଗାଇବାପାଇ ଉପଯୁକ୍ତ । ବର୍ଷକିଆ ଚାରାଟିଏ ଲଗାଇଲେ ୪ଥି 
ବର୍ଷରେ ପ୍ରଥମ ଚଅଁର ଧରେ । ଚଅଁର ବାହାରିବାର ବର୍ଷକ ପରେ ଆମେ 
ନଡିଆ ଆଦା କରିଥାଉ । ୧୬ ମାସର ପୂର୍ଣ୍ଣ ପାକଳ ନଡିଆଟିଏ ପ୍ରାୟ ଦେଢ଼ 
କିଲୋଗ୍ରାମ ଓଜନର ହୋଇଥାଏ । ସେଥ୍‌ରୂୁ ୨୫୦ ଗ୍ରାମ ଓଜନର ଶସ 
ମିଳିଥାଏ । ନଡିଆ ଚଅଁର ସଞ୍ଚାର ହେବାଠାରୁ ନଡିଆ ପାକଳ ହେବା ପର୍ଯ୍ୟନ୍ତ 
୩ ବର୍ଷ ୮ ମାସ ସମ୍ଭୟ ଲାଗେ । ଆମ ରାଜ୍ୟରେ ଚାଷ କରାଯାଉଥ୍‌ବା 
ସ୍ଥାନୀୟ କିସମର ନଡିଆ ଗୁଡିକ ହେଲା ଓଡିଶା ସିଲେକ୍‌୍ସନ ୧ ସାକ୍ଷୀ 
ଗୋପାଳ ୧ । 

ଆମ ଓଡିଶାରେ ସମଗ୍ର ପୃଥ୍ବୀରୁ ୨୮ ପ୍ରକାରର ବିଦେଶୀ ନଡିଆ 
ଅଣାଯାଇ ଗବେଷଣା କରାଯାଇଛି । ସେଥ୍‌ରୂୁ ୧୫ ପ୍ରକାରର ନଡିଆ ମଞ୍ଜ୍‌ 
ସଂଗ୍ରହ କରାଯାଇଛି । ଏହା ମଧ୍ୟରୁ କେତେକ ଅଧ୍କ ଫଳ ଦେଉଥ୍‌୍ବା ସ୍ଥଳେ 
ଅନ୍ୟ କେତେକରୁ ଅଧ୍‌୍କ ଶସ ମିଳିଥାଏ । 
ଗଛ ଲଗାଇବା ପ୍ରଣାଳୀ 

ନଡିଆ ବଗିଚାକୁ ଅଧ୍‌କ ଉତ୍ପାଦନକ୍ଷମ କରିବାକୁ ହେଲେ ଉଚିତ 
ପ୍ରଣାଳୀରେ ଗଛ - ଲଗାଇବା ଆବଶ୍ୟକ । ଚାରାକୁ ଯତ୍ନପୂର୍ବକ ନ ଉପାଡି 

ଚାରିକଡରେ ମାଟି ହାଲୁକା କରି, ଚାରାକୁ ଲଗାଇବା ଦରକାର । 
ସାଧାରଣତଃ ୩ଟି ପ୍ରଣାଳୀରେ ଗଛ ଲଗାଯାଇଥାଏ । ଯଥା ବର୍ଗାକାର, 
ତିଭୂଜାକାର ଓ ବାଡ ପ୍ରଣାଳୀ । ବର୍ଗାକାର ପ୍ରଣାଳୀରେ ଗଛକୁ ଗଛ ୭.୫ 
ମିଟର ବ୍ୟବଧାନ ରଖି ଲଗାଯାଏ ।! ଏଥ୍‌ରେ ଏକ ଏକର ଜମିରେ ୭ ୨ଟି ଗଛ 
ରହେ | ତ୍ରଭୁଜକାର ପ୍ରଣାଳୀରେ ସମ ବ୍ୟବଧାନରେ ଏକର ପ୍ରତି ୮୩ଟି ଗଛ 
ଲାଗେ | ଡେଙ୍ଗା ଓ ବାଙ୍ଗରା ମିଶ୍ରତ ନଡିଆ ଗଛକ୍ର ବାଡ ପ୍ରଣାଳୀରେ ୯ମି× ୫ 
ମି ବ୍ୟବଧାନରେ ଲଗାଯାଏ । ଏଥ୍‌ରୁ ଏକର ପ୍ରତି ୧୧୦ଟି ଗଛ ରହେ। 
ବାଲିଆ ଓ ପଟୁଆ ମାଟିରେ ୧ମି× ୧ମି× ୧ ମି ଆକାରରେ ଗାତ 
ଖୋଳାଯାଏ । ଟାଙ୍ଗରା ଓ ପଥୁରିଆ ମାଟିରେ ୧ “/ ମି× ୨ ମି. ଆକାରରେ 
ମାଟି ଖୋଳାଯିବା ଦରକାର | ଖାଲୁଆ ସ୍ଥାନ ଓ ବନ୍ଧମାଳରେ ୧ ମି.ରୁ ୨ ମି. 
ଉଚ୍ଚର କୂଦ ତିଆରି କରି ସେଥ୍‌ରେ ଗଛ ଲଗାଯାଏ । 

ଖରାଦିନେ ଗାତ ଖୋଳିବା ଉଚିତ । ଗାତ ଭିତର ଶୁଖ୍ଗଲାପରେ 
ଗାତର ତଳ ମାଟିକୁ ଶୁଖାଇ ସେଥ୍‌ରେ ୨/୩ କି.ଗ୍ରା ଲୁଣ ତାପରେ ୮/୧୦ 
ଗାଣ୍ୁଆ ଖତ, ୨ ଶଗଡ ପୋଖରୀ ପଙ୍କ, ୪/୫ ଗାଣୁଆ ଗୋବର ଖତ ୩ 
କି.ଗ୍ରା ପିଡିଆ ଓ ୨୫୦ ଗ୍ରାମର ଗାମାକ୍ସିନ୍‌ ଗୁଣ୍ଡ ମିଶାଇ ଭଲଭାବେ ଫେଣ୍ଟି 
ଦିଅନ୍ତୁ ଓ ଗୋଡରେ ମାଟିକୁ ଉଲକରି ଖାଇ ଦିଅନ୍ତୁ । ଖତର "/ ଅଂଶ ପୂର୍ଣ 
ହେଲେ ଗୋବର ଖତ ୧ କେ.ଜି ରାଲିମିଲ ୨ କେ.ଜି ପିଡିଆ ମିଶାଇ ଫେଣ୍ଟି 
ଗାତରେ ପକାନ୍ତୁ । ଗାତର ଠିକ୍‌ ମଝିରେ ୧୫ ସେ.ମି ବା ୬” ଗଭୀରର 
ଗୋଟିଏ ଗାତ କରି ଚାରାଟିକୁ ସେଥ୍‌ରେ ପକାଇ ଚାରି ପାଖରେ ମାଟି ଦାବି 
ଦିଅନ୍ତୁ । ଚାରା ପୋତିଲା ବେଳେ ଏକ ସେ.ମି ନଡିଆ କତା ଉପରକୁ 
ଦେଖିବା ଦରକାର । ଗଛ ଯେପରି ଦୋହଲିବ ନାହିଁ । 
ଗଛ ଲଗାଇବା ସମୟ 

ମୌସୂମୀ ବାୟୁ ପ୍ରବାହିତ ହେବା ସମୟ କିମ୍ବା ତାର ମାସିକ ପୂର୍ବରୁ 
ଚାରା ପୋତିବା ଆବଶ୍ଯକ । ଜଳସେଚନର ସୁବିଧା ଥୁଲେ ବର୍ଷର ଯେ 
କୌଣସି ସମୟରେ ନଡିଆ ଗଉ ଲଗାଯାଇପାରେ । 

ଜଳସେଚନ ଓ ସାର ପ୍ରୟୋଗ 


ପ୍ରଥମ ବଷରେ ଜଳସେଚନ କୋଡା,ଖୁସା, ଛାଇ କରିବା, ବାଡବନ୍ଦ 
କରିବା ଏବଂ ରୋଗ ପୋକର ପ୍ରତିକାର କରିବା ନିତାନ୍ତ ଦରକାର । ପ୍ରଥମ 
ଛଅ ମାସ ପରେ ୧୫ ଦିନ ' ଅନ୍ତରରେ ଶତକଡା ୨ ଭାଗ ଇଉରିଆ ମିଶାଇ 
ସଞ୍ଚ୍ବା ଆବଶ୍ୟକ । ସଦାବେଂଳେ ଗଛ ମୂଳ ଖୁସାଇ ଖତ ଓ ସାର ପ୍ରୟୋଗ 
କରିବା ଦରକାର । ଗଛ ଚାରିବର୍ଷର ହୋଇଗଲେ ୫୦୦ ଗ୍ରାମର 
ଯବକ୍ଷାରଜାନସାର, ୩୬୦ ଗ୍ରାମ ଫସ୍‌ଫରସ୍‌ ୧୨୦୦ ଗ୍ରାମ ପଟାସ 
ଗଛମୂଳରେର ଦେବାକୁ ହୁଏ । 'ପ୍ରତ୍ୟେକ ଥର ସାର ଦେଦବାପୂର୍ବରୁ ପ୍ରତି ଗଛ 
ପ୍ରତି ୫ ଟୋକେଇ ମଲା ଗୋବଂର ଦୁଇ କିଲୋ ଲେଖାଁଏ ଲୁଣ ଏବଂ ନଡିଆ 
କତାକୁ ମୂଳରେ ପୋତି ଦେଲେ ଫଳ ଗଛରେ ଭଲ ହୁଏ | ସାର ପ୍ରୟୋଗ 
ପରେ ତିନୋଟି ପ୍ରଣାଳୀ ଅଛି ସେସଗ୍ରଡିକୁ ମଳା ପ୍ରଣାଳୀ, ବୁଣା ପ୍ରଣାଳୀ । 
ମନେ ରଂଖ୍ବେ ମାଟି ଓଦା ଥ୍ବା ସଂମୟରେ ସାର ପ୍ରୟୋଗ କରିବାକୁ ମନା | 
ଆବଶ୍ୟକ ପରିମାଣର ସାର ପ୍ରୟେ।ଗ ସହିତ ଉପଯୁକ୍ତ ଭାବେ ଜଳସେଚନ 
କରାଯିବ] ଆବଶ୍ଯକ । ଜଳର ଅଭାବ ହେଲେ ଆମଦାନୀ କମିଯାଏ । 
ସେଥ୍ପାଇଁ ଖରାଦିନେ ନଡିଆ ଗଛକୁ ଜଳସେଚନ ନିୟମିତଭାବେ କରାଯିବା 
ଉଚିତ । 
ପୋକ ।ଓ ତାର ପ୍ରତିକାର 


ଗଣ୍ଡପୋକ, ତୀଳଘଣିପୋକ, ମୂଷା ଓ ନଡିଆ ଅସରପା ନଡିଆ 
ଗଛର 'ଅନେକ କ୍ଷତି ଘଟାନ୍ତି 

ଗଣ୍ଡପୋକ ଲାଗିଥ୍‌ଲେ ପୋକୁ କାଢ଼ି ପୋକ ଗାତ କରିଥବା କାଣ୍ଡରେ 
ଗାମା'କ୍ସିନ ସହିତ ବାଲି ମିଶାଇ ତହିଁରେ ଭତରିଦେବ ତାହାହେଲେ ଗଣ୍ଡପୋକ 
ଗଛେର ରୁହନ୍ତି ନାହିଁ । ତାଳଘଣି ପୋକ ମାରିବାକୁ ହେଲେ ପାଇରୋକ୍ରମ୍‌ 
‘ଇ” ଟେଲାଡିନ୍‌ ଗଛ ଭିତରେ ପ୍ରବେଶ କରାଇଲେ ତାଳଘଣି ପୋକ 
ମରିଥାଏ । ମୁଷା ପାଇଁ ଜିଙ୍କ ଫସଫାଇଡ ବୋରିକ, କୋର୍ବୋନେଟ, ହାଇଟ 

ଆର୍ସନିକକ ଓ ଡାରଫିନ ସର୍ଲଫରଡାଇଅକ୍‌ସାଇଡି ମିଥଆାଇଲ ବୋମାଇଡି 
ସାଇନେଜେନ ଗ୍ୟାସ ଞ୍ିଷଧ ବ୍ୟବହାର କଲେ ଗଛରେ ମୂଷା ଲାଗନ୍ତି ନାହିଁ । 
ନଡିଆ ଅସରପା ଗଛର ଚେର କାଟି ପକାନ୍ତି ତେଣୁ ଗଛ ହଳଦିଆ ପଡିଯାଏ । 
ଶତକଡା ୫ ଭାଗ ଆଲଡିନ ଗୁଣ୍ଡ କିମ୍ବା ଗାମାକ୍‌ସିନ୍‌ ଗୁଣ୍ଡ କିମ୍ଭା କେରେଡିନ୍‌ 
ଗୁଣ୍ଡ ମାଟିରେ ମିଶାଇ ଦେଲେ, ଅସରପା ମରିଯାନ୍ତି । 

ନଡିଆଗଛକ୍ର ନାନା ପ୍ରକାର ରୋଗ ଆକ୍ରମଣ କରେ ¦ ସେଗୁଡିକ 
ହେଲା କଢ଼ପଚା, ଗଭ୍ତି ଓ ଚେରସଢ଼ା | 

ବାହୁଙ୍ଗା, ପଚିବା ରୋଗ, ରୋଗରୁ ରକ୍ଷା କରିବାକୁ ହେଲେ ସ୍ଥାନୀୟ 
କୃଷି ବିଶେଷଜ୍ଞଙ୍କ ସହ ପରାମର୍ଶ କରି ଥିଷଧ ବ୍ଯବହାର କଲେ ଗଉ 
ରୋଗମୁକ୍ତ ହୁଏ । ନଡିଆ ଆମର ଅନେକ ଉପକାର କରେ | ନଡିଆ ତେଲ 
ସାବ୍ରନ ତିଆରି ଏବଂ ଖାଦ୍ୟ ରୂପେ ବ୍ଯବହାର ହୁଏ । ଏହାର ପିଡିଆରେ 
ପ୍ରଚୂର ଧାତବଲବଣ ଓ ଭିଟାମିନ ଥାଏ 


କିଭଳି ଉପକାରୀ 


ନଡିଆ ଛୋଟବଡ ବ୍ୟବହାର ଏତେ ବେଶୀ ଯେ ଏକ କ୍ଷୁଦ୍ର ପ୍ରବନ୍ଧରେ 
ତାହା ଗୋଟି ଗୋଟି ବର୍ଣ୍ଣନା କରିବା ସମ୍ଭବ ନୁହେଁ । 


କତା - ଦଉଡି, ପାପୋଛ, ଗଦି ତଥା ଅନ୍ଯାନ୍ଯ ସୌଖୀନ ପଦାର୍ଥ 
ତିଆରିରେ ବ୍ୟବହାର କରାଯାଏ । 


ଷଢ଼େଇ - ଖାଦ୍ୟୋପଯୋଗୀ ଅଙ୍ଗାର ଘର ସଜାଇବା, ଉପକରଣ 
ଇତ୍ୟାଦିରେ ସାହାଯ୍ୟ କରେ । 


ଶସ - ବିଭିନ୍ନ ଖାଦ୍ୟ ପଦାର୍ଥ, ତେଲ, ନଡିଆ, ନଡିଆକ୍ଷୀର ଇତ୍ୟାଦି । 
ଜଳ - ସ୍ଲାସ୍ଥ୍ୟକର ନରମ ପାନୀୟ । 


ଏସବ୍ର ଦୃଷ୍ଟିରୁ ବିଚାର କଲେ ନଡିଆ ପ୍ରକୃତରେ ଫଳମାନଙ୍କ ମଧ୍ଯରେ 
ସର୍ବଶ୍ରେଷ୍ଠ । ଏହାକୁ ଶ୍ରୀଫଳ ବୋଲି କହିବା ଯଥାର୍ଥ । ® 


୨୯ 

ଓଡ଼ିଶା ଏକ କୃଷି ପ୍ରଧାନ ରାଜ୍ୟ । ଏହି ରାଜ୍ୟରେ ତୈଳବୀଜ ପ୍ରଚୁର 
ପରିମାଣରେ ଉଦ୍ପନ୍ନ ହୁଏ । ରାଶି ଏକ ପ୍ରଧାନ ତୈଳବୀଜ ଫସଲ । ରାଶିରୁ 
ଆମେ ବିଭିନ୍ନ ପ୍ରକାର ମିଷ୍ଟାନ୍ନ ଓ ପୁଷ୍ଟିକର ଖାଦ୍ୟ ପ୍ରସ୍ତୁତ କରିଥାଉ | ଏହି 
ଚାଷ ସାଧାରଣତଃ ଢେଙ୍କାନାଳ, କଳାହାଣଶ୍ଡିୟ ଗଞ୍ଜାମ ଓ କେଉଁଝର 
ଜିଲ୍ଲାମାନଙ୍କରେ ବହୁତ ପରିମାଣରେ ଚାଷ କରାଯାଏ । 


ମାଟି 


ପ୍ରାୟ ସବ୍ରପ୍ରକାର ମାଟିରେ ଏହା ଚାଷ କରାଯାଇପାରେ । 
ବିହନ କିସମ ଓ ବୁଣିବା ସମୟ 

ରାଶି ବର୍ଷକରେ ଚାରିଥର ଚାଷ କରାଯାଏ । ଭିନ୍ନ ଭିନ୍ନ ରତୁ ପାଇଁ 
ବିଭିନ୍ନ କିସମର ରାଶି ବୁଣାଯାଏ । 
୧. ବର୍ଷାଦିନିଆ ରାଶି - ନିଗିଡ଼ା ଢିପ ଜମିରେ କରାଯାଏ । 
୨. ପ୍ରାକ୍‌ ରବି ରତୂରେ - ଅଣସେଚିତ ଢିପ ଓ ମାଟିଆ ଜମିରେ ଚାଷ 

କରାଯାଏ । 
୩. ମାଘି ରାଶି - ଶୀତଦିନେ ବା ରବି ରତୁରେ ଚାଷ କରାଯାଏ । 

ରାଶି ଚାଷ ପାଇଁ ଏକର ପ୍ରତି ୪ କେ.ଜି. ମଞ୍ଜି ଦରକାର ହୁଏ । 
ବିହନକୁ ପୂର୍ବରୁ ପ୍ରତି କେ.ଜି. ମଞ୍ଜି ପିଛା ୩ ଗ୍ରାମ ହିସାବରେ ସେରେସନ୍‌ 
ଗୁଣ୍ଡ ଗୋଳାଇ ମଞ୍ଜି ବିଶୋଧନ କରାଯାଏ । 

୩୦ 

ଜମି ପ୍ରସ୍ତୁତି 

ମାଟିରେ ବତର ଥାଇ ଚାଷ କରନ୍ତୁ ଓ ଭଲଭାବରେ ମାଟିକୁ ଗୁଣ୍ଡ 
କରିନିଅନ୍ତୁ । ଚାଷ ବେଳେ ଜମିରେ ଏକର ପିଛା ୩-୪ ଗାଡି ହିସାବରେ ଭଲ 
ସଢିଥ୍ବା ଗୋବର ଖତ ମାଟିରେ ମିଶାଇ ଦିଅନ୍ତୁ ଓ ମଇ ଦେଇ ମାଟିକୁ 
ସମତଳ କରିନିଅନ୍ତୁ । ମାଟିରେ ବତର ଥାଇ ମଞ୍ଜି ବୃରଣାଯାଏ । ଏହି ପ୍ରଣାଳୀ 
ସବ୍ରପ୍ରକାର ରାଶି ପାଇଁ ପ୍ରଯୁଜ୍ୟ | 
ସାର ପ୍ରୟୋଗ 

ଏକର ପିଛା ୧୨ କେ.ଜି. ଯବକ୍ଷାରଜାନ ବା ୪୮ କେ.ଜି. ସୋନ 
ଫସ୍ଫରସ୍‌ ୬ କେ.ଜିରୁ ୭.୫ କେ.ଜି ସିଙ୍ଗଲ ସୂପର ପଟାସ ୬ କେ.ଜି.ରୁ 
୧୦ କେ.ଜି. ମ୍ୟୁରିଏଟ୍‌ ଅଫ୍‌ ପଟାସ ୪୦୦ ଗ୍ରାମ ବୁଣାଯାଇଥାଏ । 
ପନିପରିବା ଚାଷପରେ ରାଶି ଚାଷ କରାଗଲେ, ସେହି ଜମିରେ ରାଶି ଚାଷ 
ପାଇଁ କୌଣସି ସାର ପ୍ରୟୋଗ ଦରକାର ହୁଏ ନାହିଁ । 
ବ୍ରଣିବା ପ୍ରଣାଳୀ 

ମାଟିରେ ବତର ଥାଉ ଥାଉ ଧାଡ଼ିରେ ରାଶି ବ୍ରଣିବା ସବ୍ରଠାରୁ ଭଲ । 
ମଞ୍ଜି ଛୋଟ ହୋଇଥ୍‌ବାରୁ ଅଧ୍କ ଗଭୀରରେ ବୂଣିବା ଅନୁଚିତ | ଗଛ ୨-୩ 
ସପ୍ତାହ ହୋଇଗଲେ ଗଛକୁ ଖୁସାଖୁସି କରି ଘାସ ବାଛି, କିଛି ସାର ପ୍ରୟୋଗ 
କରାଯାଏ । 
ଜଳସେଚନ 

ବର୍ଷାଦିନିଆ ଫସଲରେ ପାଣିମଡ଼ାଇବା ଦରକାର ପଡ଼େ ନାହିଁ । କିନ୍ତୁ 
ଖରାଦିନିଆ ଫସଲରେ ମାଟି ବତର ଦେଖି ୨/୩ ଥର ପାଣି ମଡ଼ାଇବାକୁ 
ପଡ଼େ । 
ଫସଲ ସଂରକ୍ଷଣ 

ହକମଥ୍‌ ଓ କାଣ୍ଡ - ଫଳ ବିନ୍ଧାପୋକ ରାଶି ଫସଲ କ୍ଷତି କରନ୍ତି । 
ହକ୍ମଥ ପୋକ ଗଛ ପତ୍ରକୁ ଖାଇ ଥୁଣ୍ଟା କରିଦିଅନ୍ତି । ଏହାର ଦମନ ପାଇଁ 

ଏକର ପିଛା ସେରିନ୍‌ ସେଚିତ ଗୁଣ୍ଡ ବା ୪୦୦ ମିଲିଲିଟର ଏକାଲ ବା 
ସୂମଧିଥନ ୨୦୦ ଲିଟର ପାଣିରେ ମିଶାଇ ଗଛ ଉଠିବାର ୩ ସପ୍ତାହରେ 
ଥରେ ବା ଫୁଲ ଧରିବା ସମୟରେ ଆଉଥରେ ସ୍ତେ କରିବାକୁ ପଡ଼େ | ପତ୍ର ଓ 
ଫଳ ବିନ୍ଧା ପୋକ ଗଛର ପତ୍ର ଖାଇଦିଅନ୍ତି ଏବଂ ଫଳକୁ କଣା କରି 
ଖାଇଯାନ୍ତି । ଏହି ପତ୍ର ଓ ଫଳ ବିନ୍ଧା ପୋକ ଦମନ ପାଇଁ ଉପରଲିଖିତ ଉପାୟ 
ଅବଲମ୍ବନ କରାଯାଏ । ରାଶି ଗଛର ବିଭିନ୍ନ ରୋଗ ହୁଏ । ସେଗୁଡ଼ିକ ହେଲା 
- ଫାଇଲୋଡ଼ି ଓ ପତ୍ର ଚିଣ ରୋଗ । ଏହା ଭୁତାଣୁ ଜନିତ ରୋଗ | ଗଛର 
ପତ୍ର ସରୁ ହୋଇଯାଏ ଏବଂ ଗଛରେ ଆଦୌ ଫୁଲ କି ଫଳ ଧରେ ନାହିଁ । 


ରୋଗ ନିରାକରଣ 


ସେଭିନ୍‌ ଗୁଣ୍ଡ ଫସଲରେ ସ୍ତେ କଲେ ଫାଇଲୋଡ଼ି ରୋଗ ଓ ପତ୍ର ଟିଣ 
ରୋଗ ଭଲ ହୋଇଯାଏ ! 


ଅମଳ 


ରାଶି ଗଛ ହଳଦିଆ ପଡ଼ିଗଲେ ଓ ଫଳ ଶୁଖିବା ଆରମ୍ଭ କଲେ 
ଫସଲକୁ କାଟି ଆଣନ୍ତୁ । ପ୍ରାୟ ୬/୭ ଦିନ ଗୋଟିଏ ସ୍ଥାନରେ ଗଦା କରି 
ରଖିଲା ପରେ ଫଳଗୁଡ଼ିକ ଉପରମୁୂହା କରି ଶୁଖାଇ ଦିଅନ୍ତୁ ଓ ଶୁଖାଇବାର 
୨/୩ ଦିନ ପରେ ବାଡ଼େଇ କରି ବା ବେଙ୍ଗେଳାପକାଇ ଅମଳ କରନ୍ତୁ । ଏକର 
ପିଛା ପ୍ରାୟ ୩ କ୍ଵିଣ୍ଟାଲ ରାଶି ଅମଜ ହୁଏ । 


ରାଶିରେ ଥିବା ଖାଦ୍ୟ ଉପାଦାନ 


ଏହା ଶକ୍ତିପ୍ରଦାୟୀ ଖାଦ୍ଯ । ଏହି ରାଶିରେ ସ୍ବେହସାର ଖାଦ୍ଯର 
ପରିମାଣ ବେଶୀ । ରାଶିରେ ଅସଂପୃକ୍ତ ସ୍ବେହସାରର ପରିମାଣ ଅଧ୍କ ଥାଏ । 
ଏହି ଧରଣରେ ସ୍ବେହସାର ରକ୍ତରେ ଥିବା କୋଲେଷ୍ଟେରଲର ପରିମାଣକୁ 
କମାଇ ଦେବାରେ ସାହାଯ୍ୟ କରି ଆମକୁ ହୃଦ୍‌ରୋଗ ବା ରକ୍ତ ନାଳୀ ରୋଗରୁ 
ରକ୍ଷା କରିଥାଏ। ୫@ 


୩୨ 

ଜଡ଼ା ବା ଗବ ଚାଷ 


ଏହା ଭାରତ ବର୍ଷର ଗୋଟିଏ ଆଦିମ ଗୁଳ୍ଲ। କିନ୍ଧ ବର୍ଭମାନ 
ପୃଥ୍ବୀରେ ଅନ୍ୟ କେତେକ ଅଞ୍ଚଳରେ ମଧ୍ଯ ଏହାର ଚାଷ କରାଯାଇଅଛି । 
ଏହି ଗଛର ଉଚ୍ଚତା ଛଅ ବା ସାତ ଫୁଟ ହୁଏ । ଆମ ଓଡ଼ିଶାର ମଫସଲ 
ଅଞ୍ଚଳରେ ବହୁଳ ଭାବେ ଦେଖ୍ବାକୁ ମିଳେ | ଏହାର ତୈଳ ଜଳପରି ସ୍ଵଚ୍ଛ । 
ବର୍ଣ୍ଣହୀନ କିନ୍ଧୁ ସାଧାରଣ ତୈଳ ଅପେକ୍ଷା ଘନ । ଏହାର ପିଡ଼ିଆ ଜୈବିକ 
ସାର ରୂପେ ବ୍ୟବହୃତ ହୁଏ । 
ମାଟି 

ନିଗିଡ଼ା ଦୋରସା ମାଟି ଜଡା ଚାଷ ପାଇଁ ଉପଯୁକ୍ତ । ଅମ୍ବମାଟି କିମ୍ବା 
ପାଣି ଜମୁଥ୍ବା ଅର୍ଥାତ୍‌ ସନ୍ତସନ୍ତିଆ ଜମିରେ ଜଡା ଆଦୌ ଭଲ ହୁଏ ନାହିଁ । 
ବିହନ 

ସାଧାରଣତଃ ଦୂଇ କିସମର ଉନ୍ନତ ବିହନ ମିଳିଥାଏ । ସେଗୁଡିକ 
ହେଲା ଅଛଣା ଓ ଏସ୍‌ ଏ - ୨। 

ଏକର ପିଛା ୮ କେ.ଜି ଦରକାର ହୋଇଥାଏ ବା ଗୁଣ୍ଡ ପ୍ରତି ୩୨୦ 


ଗ୍ରାମ୍‌ | 
୩୩ 

ବିହନ ବିଶୋଧନ 

ପ୍ରତି କେ.ଜି ବିହନ ସହିତ ୪ ଗ୍ରାମ ହିସାବରେ ଶୁଷ୍ଠ ସେରେସାନ ବା 
ଆଗ୍ରୋସାନ୍‌ ଜିଏନ୍‌ ଗୁଣ୍ଡ ଗୋଳାଇ ବିଶୋଧନ କରାଯାଏ । 
ଜମି ପ୍ରସ୍ତୁତି 

ମାଟିକୁ ଭଲଭାବରେ ଚାଷ କରି ମଇ ଦେଇ ଜମି ସମତଳ କରାନ୍ତୁ । 
ଜମି ପ୍ରସ୍ତୁତ କଲାବେଳେ ଏକର ପିଛା ୫ ଗାଡି ଖତ ପ୍ରୟୋଗ କରି ମାଟି 
ସହିତ ମିଶାଇ ଦିଅନ୍ତୁ । ବର୍ଷା ଦିନେ ପାଣି ନିଗିଡି ଯିବା ପାଇଁ ଛୋଟ ଛୋଟ 
ପଟି କରାନ୍ତୁ । ଶୀତ ଓ ଗ୍ରୀଷ୍ଠ ରତୁରେ ପାଣି ମଡାଇବା ପାଇଁ ପଟି ମଝିରେ 
ପାଣି ଜାଳି ରଖନ୍ତୁ । ଧାଡିକୁ ଧାଡି ୬୦ ସେ.ମି. ଓ ପଛକୁ ପଇ ୪୫ ସେମି 
ବ୍ୟବଧାନରେ ମଞ୍ଜି ଲଗାନ୍ତୁ ଓ ପ୍ରତି ମନ୍ଦାରେ ଦୁଇଟି କରି ବିହନ ଲଗାନ୍ତୁ । 
ଜଡା ବିହନର ଚୋପା ଖୁବ୍‌ ମୋଟା । ଏଣୁ ଜମିରେ ଭଲା ବତର ନଥ୍‌ଲେ 
ଲଗାଇବାର ୧୨ ଘଣ୍ଟା ଆଗରୁ ମଞ୍ଜିକୁ ପାଣିରେ ବତୂରାଇ ରଖନ୍ତୁ । 
ଏହାଦ୍ଵାରା ମଞ୍ଜୀରୁ ଏକାବେଳକେ ଗଜା ହୁଏ । 
ସାର ପ୍ରୟୋଗ 

ଏକର ପ୍ରତି ୨୦ କି.ଲୋ. ଯବକ୍ଷାର ୧୨ କି.ଲୋ. ଫସ୍ଫରସ୍‌ ଏବଂ 
୧୨ କିଲୋ ପଟାସ ମିଶାଇ ସିଆରରେ ପ୍ରୟୋଗ କରାନ୍ତୁ । ଅଳ୍ପମାଟି 


ଘୋଡାଇ ମଞ୍ଜୀ ପୋତନ୍ତୁ ଯେପରି ସାର ସହିତ ମଞ୍ଜି ନଲାଗେ ନଚେତ୍‌ ମଞ୍ଜି 
ନଷ୍ଟ ହୋଇ ଯାଇପାରେ । 
କୋଡା ଖୁସା 

ଗଛ ଉଠିବାର ୧୦ ଦିନ ବେଳକୁ ପ୍ରତି ସ୍ଥାନରେ ଗୋଟିଏ କରି ସୁସ୍ଥ 
ସବଳ ରଖି ବଳକା ଗଛ ଉପାଡି ଦିଅନ୍ତୁ । ଗଛ ୩ ସପ୍ତାହର ହୋଇଗଲେ 
ପ୍ରଥମ କୋଡା ଖୁସା କରି ଘାସ ଓ ଅନାବନା ଗଛ ବାଛି ଦିଅନ୍ତୁ ଓ ଗଛ ମୂଳକୁ 
ମାଟି ଟେକନ୍ତୁ । ଗଛ ୬ ସପ୍ତାହର ହୋଇଗଲେ ୨ୟ ଥର କୋଡାଖୁସା କରି 
ହୃ ଡା ଟେକନ୍ତୁ ଏବଂ ୨ୟ ଦଫା ସାର ପ୍ରୟୋଗ କଲେ ଭଲ ଫଳ ଅମଳ ହୁଏ । 

୩୪ 

ଜଳସେଚନ 


ଗଛରେ ଫୁଲ ଆସିବାର ଆରମ୍ଭ କରି ଫଳ ଟାଣ ହେବା ପର୍ଯ୍ୟନ୍ତ 
କିଆରିରେ ମାଟି ଓଦା ରହିବା ଦରକାର । ଜଳ ସେଚିତ ଫସଲରେ ଗଛ 
ଉଠିବାର ୨୦,୪୦,୭୦, ଓ ୯୦ ଦିନ ବେଳକୁ ୪ଥର ପାଣି ମଡାନ୍ତୁ । 

ଘୋଡାପୋକ କାଣ୍ଡ ଓ ଫଳ ବିନ୍ଧା ପୋକ ଗଛର ପତ୍ର, କାଣ୍ଡ ଓ ଫଳ 
ଭିତରେ ପସିଯାନ୍ତି । ଫଳରେ ଭଲ ଶସ୍ୟ ଅମଳ ହୋଇପାରେ ନାହିଁ । 
ଘୋଡାପୋକ କାଣ୍ଡ ଓ ଫଳବିନ୍ଧା ପୋକରେ ଦମନ ପାଇଁ ଏକର ପ୍ରତି ୪୦୦ 
ମିଲିଲିଟର ଇକାଲକସ୍‌ ବା ସୂମିଥ୍‌ଅନ୍‌ ବା ଏଲସାନ୍‌ ସେଭିନ୍‌ ସେଚିତ ଗୁଣ୍ଡକୁ 
୨୦୦ ଲିଟର ପାଣିରେ ଗୋଳାଇ ଗଛ ଉଠିବାର ୩ ସପ୍ତାହରେ ତତା ଫୁଲ 
ଧରିବା ସମୟରେ ସ୍ତେ କରନ୍ତୁ | 


ଅମଳ 


ଫଳ ପେନ୍ଥା ପାଚିଗଲେ ଶୁଖ୍ବା ପୂର୍ବରୁ ତୋଳି ଆଣନ୍ତୁ । କାରଣ 
ଶୁଖ୍ଗଲେ ଫଳ ଗୁଡିକ ଫାଟିଯିବା ଦ୍ଵାରା ମଞ୍ଜି ଗୁଡାକ ୟାଡେସାଡେ 
ପଡିଯାଏ । ପେନ୍ଥା ଗୁଡିକ ଖରାରେ ଶୁଖାଇ ବେଙ୍ଗଳା ପକାଇ କିମ୍ବା ବାଡିରେ 
ପିଟି ଅମଳ କରନ୍ତୁ | 


ଓଁଷଧ୍ୟ ଗୁଣ 

ଏହାର ମଞ୍ଜିରୁ ତେଲ ବାହାର କରାଯାଏ । ହାଡ ଗଣ୍ଡିକୁ ମାଲସ୍‌ 
କରିବାରେ ଥିଷଧ ରୂପେ ବ୍ୟବହୃତ ହୁଏ । ବିଭିନ୍ନ ପ୍ରକାର ଇଂଜିନ୍‌ ତେଲରେ 
ବ୍ୟବହାର କରାଯାଏ । ବାତ ରୋଗର ଓିଷଧ ରୂପେ ବ୍ୟବହାର କରାଯାଏ । 
ପରିବେଶୀୟ ଆବଶ୍ୟକତା : 


ଉକ୍ତ ବୃକ୍ଷ ଟାଷ କରିବା ଦ୍ଵାରା ଆମେ ଖାଦ୍ୟଦ୍ରବ୍ୟ, ବାସଗୃହ, 
ଉପକରଣ ଜୀବାଷ୍ଟ ଇନ୍ଧନ ଜାଳେଣୀ, ବାୟୁମଣ୍ଡଳ ବିଶୋଧନ, ବୃଷ୍କିପାତ 
ନିୟନ୍ତ୍ରଣ ଓ ମୃରିକା କ୍ଷୟରୋଧ ଆଦି ବିଭିନ୍ନ ଉପକାର ପାଉ । 

ଅଳସୀ ବା ପେଷି 


ମମ ରାଜ୍ୟରେ ଆଦିବାସୀ ଅଞ୍ଚଳ ମାନଙ୍କରେ ବହୁଳ ଭାବେ ଚାଷ 
କରାଯାଇଥାଏ | ସେଗୁଡିକ ଆମ ରାଜ୍ୟରେ ମୟୂରଭଞ୍ଚ କେଉଁଝର, ଫୁଲବାଣି, 
କାଳାହାଶ୍ଡି ଓ ଗଞ୍ଜାମ ଜିଲ୍ଲାରେ ଚାଷ କରାଯାଏ । ଏହି ତେଲ ସାବ୍ରନ୍‌ ତିଆରି ଓ 
କେତେକ ସ୍ଥଳେ ଖାଇବା ତେଲ ରୂପେ ବ୍ୟବହାର ହୋଇଥାଏ । 

ଅଳସୀ ଫସଲରୁ ବହୁତ ପତ୍ର ପଡ଼ିଆରେ ପଡ଼ୁଥ୍ବାରୁ ମାଟିକୁ ସବୃଜ ଖତ 
ଯୋଗାଇଥାଏ । ଏହି ଦୃଷ୍ଟିରୁ ଅଳସୀ ଏକାନ୍ତ ଲାଭଜନକ ଚାଷ ଅଟେ | ଯେହେତୁ 
ଉକ୍ତ ମଞ୍ଜିରୁ ତେଲ ବାହାରେ | ଏହାକୁ ତୈଳ ପେଶି କହନ୍ତି । ଏହାର ପ୍ରତ୍ୟେକ 
ଅଂଶ ଆମର କିଛି ନା କିଛି ଉପକାରରେ ଲାଗେ | 
ଫସଲ 

ଏହାର ପିଡ଼ିଆ ଗୋଖାଦ୍ୟ ରୂପେ ବ୍ୟବହାର ହୁଏ | ଏହି ବଡ଼ ବଡ଼ ଗଛ 
ହୋଇ ଥ୍ବାରୁ ଏହି ଫସଲ ଗଛରୁ ବହୁତ ପତ୍ର ପଡ଼ିଆରେ ପଡ଼ୁଥ୍‌ବାରୁ ମାଟିକୁ 
ଯଥେଷ୍ଟ ପରିମାଣରେ ସବୁଜ ଖତ ମିଳିଥାଏ ! 
ମାଟ 
_ ଢିପ୍ର ଜମିରେ ତଥା ହାଲୁକା ଦୋରସା ମାଟିରେ ଅଳସୀ ଭଲ ହୁଏ । 
ବହନ କସମ 

ଉନ୍ନତ ବିହନ ଏନ୍‌ - ୧୩ ଏବଂ ଅଳସୀ - ୧, ୧୨୦ ଦିନ ମଧ୍ୟରେ ଅମଳ 
ହୋଇଥାଏ । ଏହା ବ୍ୟତୀତ କେତେକ ଦେଶୀ ବିହନ କେଉଁଝର - ୧ ପାନରାଶି 
ଓ କୁନିରାଶି ୧୩୦ ଦିନ ମଧ୍ଯରେ ଅମଳ ହୋଇଥାଏ । 
ବ୍ରଣବା ସମୟ 

ଅଗଷ୍ଟ ମାସ ମଧ୍ଯଭାଗରୁ ଓ ଅକ୍ୋବର ମାସ ପ୍ରଥମ ଭାଗ ମଧ୍ଯରେ ବିହନ 
ବ୍ରଣାଯିବା ଉଚିତ୍‌ । 

ବିହନ ପରିମାଣ ଓ ବିଶୋଧନ 

ଏକର ପିଛା ୪ କେ.ଜି. ବିହନ ଦରକାର ହୁଏ | ବିହନ ସବ୍ରକୂୁ ରୋଗମୁକ୍ତ 
କରିବାକୁ ହେଲେ ପ୍ରତି କେ.ଜି ବିହନ ପିଛା ୩ କି.ଗ୍ରା ହିସାବରେ ଆଗ୍ରୋସାନ 
ଜି.ଏନ୍‌ ଗୁଣ୍ଡ ବା ଶୁଷ୍ଣ ସେରେସାନ୍‌ ଗୋଳାଇ ବିଶୋଧନ କରାଯିବା ଉଚିତ୍‌ । 
: ବୂଣିବା ବ୍ୟବଧାନ 

ଧାଡିକୁ ଧାଡି ୨୫ ସେ.ମି. ବ୍ୟବଧାନରେ ମଞ୍ଜି ବ୍ରଣାଯିବା ଉଚିତ୍‌ । 
ସାର ପ୍ରୟୋଗ 

ଜମି ପୁସ୍ତୁତ କଲାବେଳେ ଶେଷଥର ଚାଷ ସମୟରେ ୫ ଗାଡି ଭଲ ସଢା 
ଗୋବର ଖତ ପ୍ରାୟୋଗ କରନ୍ତୁ କାରଣ - ଖତ ଭଲ ଭାବରେ ନ ସଢିଥ୍‌ଲେ 
ସେଥ୍‌ରେ ଉଇ ଲାଗିବାର ସମ୍ଭବନା ଥାଏ । ଯାହାକି ମଞ୍ଜିକ୍ର ନଷ୍ଟ କରିଦିଏ । ମଞ୍ଜି 
ବୁଣିବା ପୂର୍ବରୁ ଏକର ପିଛା ୫ କେ.ଜି. ଯବକ୍ଷାର ୧୦ କେ.ଜି. ଫସ୍ଫରସ୍‌ 
ମିଶାଇ ପ୍ରୟୋଗ କରାଯିବା ଆବଶ୍ୟକ | ମାଟିରେ ବତର ଥାଉ ଥାଉ ମଞ୍ଜିକ୍ର 
ବ୍ରଣାଯିବା ଦରକାର | ବତର ନଥୁଲେ ପାଣି ମଡାଯାଇ ଜମିକୁ ଚାଷ କରି ବତର 
ଥାଉ ଥାଉ ମଞ୍ଜିକୁ ବ୍ରଣାଯିବା ଆବଶ୍ୟକ | ଗଛ ୨୦ - ୨୫ ଦିନର ହୋଇଗଲେ 
ଘାସ ବଛାବଛି କରିନେବା ଆବଶ୍ୟକ । 
ଶସ୍ୟ ସଂରକ୍ଷଣ 

ଅଳସୀ ଗଛରେ ସୂବର୍ଣ୍ଣ ରଙ୍ଗର ଏକ ପ୍ରକାର ପରାଗ ପୃଷ୍ଟ ନିର୍ମୂଳି ମାଡ଼େ 
ଯାହାକୁ କି ସ୍ଵର୍ଣ୍ଧଲତା କୁହାଯାଏ । ଏହି ଲତା ଅଳସୀ ଗଛରୁ ରସ ଶୋଷି 
ଖାଇଥାଏ । ଏହାଫଳରେ ଗଛ ଉଧେଇ ପାରେ ନାହିଁ ଓ ଅମଳ ପ୍ରାୟ ୪୦ ଭାଗ 
ପର୍ଯ୍ୟନ୍ତ କମିଯାଏ । ଅଳସୀ ବୁଣିବାର ଦିନ କ୍ଲୋରୋପ୍ରୋଫେମ୍‌ ନାମକ 
ଦାନାଦାର ତୃଣ ନାଶକ ଥିଷଧ ଏକର ପିଛା ୧ କି.ଲୋ. ୫୦୦ ଗ୍ରା, ହିସାବରେ 
ସାର ପକାଇବା ଭଳି ବୃଣାଯିବା ଉଚିତ୍‌ । ବୁଣିବାପରେ ଯଦି ବର୍ଷା ନହୁଏ ତେବେ 
ଥରେ ପାଣି ମଡାଇଦେବା ଆବଶ୍ୟକ | ପତ୍ରଉପରେ ମାଟିଆରଂଗର ଛୋଟ 
ଛୋଟ ଗୋଲାକାର ଦାଗ ଦେଖ୍ବାକୁ ମିଳେ | ଏହି ଦାଗ ଗୁଡିକ କ୍ରମଶଃ ଅଧ୍କରୁ 
ଅଧ୍କ ହୁଏ | ଆକ୍ରାନ୍ତ ପତ୍ର ସବୁ ହଳଦିଆ ପଡ଼େ ଓ ଝଡି ପଡ଼େ | ପତ୍ର ଦାଗ 
ରୋଗକୁ ଦମନ କରିବା ପାଇଁ ଏକର ପିଛା ଡ଼ିଥେନ୍‌ ଜେଡ୍‌ ୭୮ ଏକ କି.ଗ୍ରା.କୁ 
ପାଣିରେ ମିଶାଇ ସ୍ତର କରାଯିବା ଆବଶ୍ୟକ । 

ସଂବାଳୁଆ ଅଳସୀ ଗଛର ପତ୍ରକୁ ଖାଇଯାଇ ଥୃଣ୍ଟା କରିଦିଅନ୍ତି 
ଯାହାଫଳରେ କି ଗଛର ଅଭିବୃଦ୍ଧି ଘଟେ ନାହିଁ ଓ ଫଳତଃ ଅମଳ ଭଲ ହୁଏ ନାହିଁ । 

ସଂବାଳୁଆକ୍ର ଦମନ କରିବାକୁ ହେଲେ ଏକର ପିଛା ୪୦୦ ମିଲି.ଲି. ଇକାଲକ୍ସ 
ବା ଆୟୋଡାନ୍‌ ବା ସେଭିନ୍‌ ସେଚିତ ଗୁଣ୍ଡ ୮୦୦ ଗ୍ରାମ୍‌ କୁ ୨୦୦ ଲି. ପାଣିରେ 
ମିଶାଇ ଗଛ ଉଠିବାର ୩ୟ ସପ୍ତାହରେ ଥରେ ଓ ଫୁଲ ଧରିବା ସମୟରେ 
ଆଉଥରେ ସ୍ତେ କରାଯିବା ଉଚିତ୍‌ । ପୋକ ଓ ଫଳବିନ୍ଧା ପୋକ ତଥା ଅନ୍ୟାନ୍ୟ 
ପୋକର ଆକ୍ରମଣରୁ ଫସଲକୁ ରକ୍ଷା କରିବା ପାଇଁ ଏହି ପୋକମରା ଥିଷଧମାନ 
ବ୍ୟବହାର କରାଯିବା ଆବଶ୍ୟକ । 

ଆଦାୟ 


ଏକର ପିଛା ୩-୪ କ୍ରିଣ୍ଟାଲ ଅମଳ ମିଳିଥାଏ । ହିସାବ କରି ଦେଖାଯାଇଛି 
ଗୋଟିଏ ଏକର ଜମିରେ ଅଳସୀ ଚାଷ କଲେ ଏକର ପ୍ରତି ହାରାହାରି ୪୦୦୦ 
ଟଙ୍କା ଲାଭ ହୋଇଥାଏ । 


ଖାଦ୍ୟ ଉପାଦାନ 


ଅଳସୀ ମଞ୍ଜିର ଶ୍ବେତସାର, ପୃଷ୍ଠିସାର ଓ ସ୍ନେହସାର ଖାଦ୍ୟ ଭରି ରହିଛି । 
ଏହାର ତେଲରେ ସାବ୍ରନ୍‌ ତିଆରି ହୁଏ | ଏହାର ପଡ଼ିଆ ଜମିରେ ବ୍ୟବହାର 
କଲେ ମାଟିର ଉର୍ବରତା ବଢାଇଦିଏ । ଏହାର ପଡ଼ିଆ ଗୋଖାଦ୍ୟ ରୂପେ 
ବ୍ୟବହାର ହୁଏ । ଅଳସୀ ଗଛ ବଡ଼ ବଡ଼ ହୋଇଥ୍‌ବାରୁ ଉକ୍ତ ଗଛକୁ ଜାଳେଣୀ 
ରୂପେ ବ୍ୟବହାର ହୁଏ । ଏହା ପୀତ ନାଶକ ଓ ବାତ ନାଶକ ଅଟେ । ଏହି 
ତେଲରେ ବହୁ ପରିମାଣର ଭିଟାମିନ୍‌ - ‘ଇ” ଥାଏ । 
କୂୁସୁମି ଚାଷ 

ଭାରତ ଏକ କୃଷି ପ୍ରଧାନ ଦେଶ । ଏହି ଦେଶର ଅନେକ ଲୋକ କୃଷି 
ଉପରେ ନିର୍ଭର-ଶୀଳ ଅଟନ୍ତି । ଏ ଦେଶର ଶିଳ୍ପର ଏତେ ବିକାଶ ହୋଇନାହିଁ । 
ତେଣୁ ଚାଷକାର୍ଯ୍ୟପାଇଁ ବିଭିନ୍ନ ଅବାଭ ଓ ଅସୁବିଧା ରହିଅଛି । ଲୋକସଂଖ୍ୟା 
ତୁଳନାରେ ଖାଦ୍ୟ ଉତ୍ପାଦନ ଦିନକୁ ଦିନ ହ୍ରାସ ପାଇବାରେ ଲାଗିଛି । ତେଣୁ 
ଆମକୁ ଖାଦ୍ୟ ଉତ୍ପାଦନର ଉନ୍ନତି କରାଯିବା ଉଚିତ୍‌ । ଓଡ଼ିଶା ଏକ ଗରିବ ଓ 
କୃଷିପ୍ରଧାନ ରାଜ୍ୟ | ଏହି ରାଜ୍ୟରେ ବିଭିନ୍ନ ପ୍ରକାର ଫସଲ ଚାଷ କରାଯାଏ । 
ଆମ ରାଜ୍ୟର କୃଷି ଅର୍ଥନୀତିର ମେରୁଦଣ୍ଡ ରୂପେ ତୈଳବୀଜ ଫସଲ 
ପ୍ରାଧାନ୍ୟଲାଭ କରିଅଛି । ଆମରାଜ୍ୟର ଯେତିକି ପରିମାଣରେ ତୈଳବୀଜ 
ଉତ୍ପାଦନ ହେଉଛି ତାହା ଆମରରାଜ୍ୟର ଚାହିଦା ମେଣ୍ଟେନାହିଁ । ତେଣୁ ଆମକୁ 
ଅଧ୍କ ପରିମାଣରେ ତୈଳବୀଜ ଉତ୍ପାଦନ କରିବାକୁ ପଡ଼ିବ । 

ତୈଳବୀଜ କାହାକୁ କହନ୍ତି 

ଯେଉଁ ଫସଲର ମଞ୍ଜିରୁ ତେଲ ବାହାର କରାଯାଏ ତାକ୍ର ତୈଳବୀଜ 
ଫସଲ କହନ୍ତି । ଆମରାଜ୍ୟରେ କେତେଗୋଟି ତୈଳବୀଜ ଫସଲ ହେଲା 
ଚିନାବାଦାମ, ସୋରିଷ, ରାଶି, କୁସୁମୀ, ଜଡା, ସୂର୍ଯ୍ୟମୁଖୀ ଓ ଅଳସୀ । 
ଆମରାଜ୍ୟରେ କ୍ରସୁମି ଚାଷ ସେତେ ପ୍ରସାର ଲାଭ କରିନାହିଁ ସତ ମାତ୍ର ଏହାର 
ଲୁଣୀ ସହଣୀ ଶକ୍ତି ଥ୍ବାରୁ ଲୁଣାମାଟି ଅଞ୍ଚଳରେ ଚାଷ କରାଯାଇ ପାରିବ । ଏଥୁରୁ 
ଶତକଡା ୨୪ ରୁ ୩୬ ଭାଗ ପର୍ଯ୍ୟନ୍ତ ତେଲ ମିଳିଥାଏ । ଏହାର ତେଲ ସାବ୍ରନ୍‌ 
ବିଭିନ୍ନ ପ୍ରକାରର ରଙ୍ଗ, ବାଣ୍ଣ୍ଡିସ୍‌ ତିଆରି କରିବାରେ ଦରକାର ହୋଇଥାଏ । 
ଏଡାଛଡା ମଞ୍ଜିରୁ ତିଆରି ପଡିଆ ମଧ୍ଯ ଗୋଖାଦ୍ୟ ରୂପେ ଦରକାର ହୁଏ । 
ମାଟି 

ଏହି ଚାଷ ପାଇଁ ଦୋରସା ଓ ମଟାଳ ଦୋରସା ମାଟି ଉପଯୁକ୍ତ | ଅଳ୍ପ 
ଲୁଣମିଶା ଦୋରସା ମାଟିରେ ଭଲ ଫସଲ ହୁଏ | ଗଛ ଗୁଡିକ ମଧ୍ଯ ଅଳ୍ପଲୁଣି 
ସହିପାରେ । 
ବ୍ରଣିବା ସମୟ 

ଏହା କେବଳ ଶୀତରତୂରେ ଚାଷ କରାଯାଇଥାଏ । ଆଶ୍ିନ ଓ କାରକ 
ମାସ ମଧ୍ଯରେ ବିହନ ବୂଣିବା ଦରକାର | ବିହନ ପରିମାଣ ଓ ବିହନ ବିଶୋଧନ । 

ଏକର ପିଛା ୮ କେଜି. ବିହନ ଦରାକର ହୁଏ | ବିହନ ଗୁଡିକୁ ରୋଗ ମୁକ୍ତ 
କରିବା ପାଇଁ ପ୍ରତି କେ.ଜି. ବିହନ ପିଛା ୩ ଗ୍ରାମ ହିସାବରେ ଆଗ୍ରୋସାନ୍‌ ଜିଏନ୍‌ 
ଗୁଣ୍ଡ ମିଶାଇ ବିଶୋଧନ କରାଯିବା ଉଚିତ୍‌ । 

ବିହନ ବ୍ରଣା କେତେକ ଧାଡିକୁ ଧାଡି କରି ବିହନ ବୁଣାଯିବା ଉଚିତ୍‌ । ଧାଡି 
ଗୁଡିକର ବ୍ୟବଧାନ ୧ ଫୁଟରୁ ୧.୫ ଫୁଟ ବ୍ୟବଧାନ ରହିବା ଦରକାର ଏବଂ ଗଛ 
ଗୁଡ଼ିକର ବ୍ୟବଧାନ ୨ ଫୁଟ ରହିବା ଦରକାର | 
ଜମି ପ୍ରସ୍ତୁତି 

ମାଟିରେ ବତର ଥଅ୍ଲାବେଳେ ହଳ କରି ମଇ ଦେଇ ମାଟିକୁ ଗୁଣ୍ଡ କରି 
ସମତଳ କରି ଦିଆଯିବା ଉଚିତ୍‌ । 
ଖତ ଓ ସାର 

ଜମି ପ୍ରସ୍ତୁତି କଲାବେଳେ ଏକର ପିଛା ୬ ଗାଡି ଗୋବର ଖତ ପ୍ରୟୋଗ 
କରାଯିବା ଉଚିତ୍‌ । ଏହା ବ୍ୟତୀତ ଏକର ପିଛା ୧୦ କେ.ଜି. ଯବକ୍ଷାର ଓ ୬୪ 
କେ.ଜି. ଫସ୍ଫରସ୍‌ ମଞ୍ଜି ବୁଣିବା ପୂର୍ବରୁ ସିଆରରେ ପ୍ରୟୋଗ କରାଯିବା 
ଉଚିତ୍‌ । ଗଛ ହେବାର ୨ /୩ ସପ୍ତାହ ବେଳକୁ ପ୍ରଥମଥର କୋଡା ଖୁସା 

କରିଦେବା ଉଚିତ୍‌ । ଜମିରେ ଅଧ୍କ ପରିମାଣରେ ଘାସଲଟା ଆଦିଥ୍ଲେ ୪/୫ 
ସପ୍ତାହ ବେଳକ୍ର ଦ୍ବିତୀୟ ଥରପାଇଁ କୋଡା ଖୁସା କରିବା ଦରକାର । 
ଜଳସେଚନ 

କୋଡା ଖୁସା କରିସାରି ଗଛ ମୂଳରେ ହୁଡା ଟେକିଦେଇ ପାଣି ସିଆରରେ 
୩ ବା ୪ ଥର ମଡାଯିବା ଉଚିତ୍‌ | ଫୁଲକଢ ଧରିବା ଦିନଠାରୁ ମଞ୍ଜି ଧରିବା ସମୟ 
ମଧ୍ଯରେ ଜଳର ଅଭାବ ହେଲେ ମଞ୍ଜି ଗୁଡିକ ଫମ୍ପା ହୋଇଯାଏ | ଯାହାଫଳରେ 
ଅମଳ କମିଯାଏ । ତେଣୁ ଫୁଲ ଧରିବା ସମୟରେ ପାରି ମଡାଇବା ଦରକାର ! 
ରୋଗ ଓ ପୋକ 

କରସୁମୀ ଗଛରେ ସଂବାଳୁଆ ଲାଗି ପତ୍ର କାଟି ପକାନ୍ତି, କାଣ୍ଡକୁ କଣା 
କରିଦିଅନ୍ତି ଓ କଢ ଭିତରର ଅଂଶ ଖାଇଯାନ୍ତି । ଏହାକ୍ର ଦମନ କରିବା ପାଇଁ 
ଏକର ପିଛା ୧୦ କେ.ଜି. ହିସାବରେ ଖତକଡା ୧୦ ଭାଗ ଥୁବା ଗ୍ରାମାକ୍ସିନ୍‌ 
ଚିଞ୍ଚାଯିବା ଦରକାର । 

ଜଉପୋକ ଗଛର କଅଁଳିଆ ପତ୍ରକୁ ରସ ଶୋଷି ଖାଇଯାନ୍ତି । ଏମାନଙ୍କୁ 
ଦମନ କରିବାକୁ ହେଲେ ଏକର ପିଛା ୪୦୦ ମିଲିଲିଟର ମେଟା ସିଷ୍ଠକ୍‌୍ସ ୨୦୦ 
ଲିଟର ପାଣିରେ ଗୋଳାଇ ହାତ ସ୍ତେୟର ସାହାଯ୍ୟରେ ସ୍ତେ କରାଯିବା ଦରକାର ! 
ଏହିପୋକ ଆକ୍ରମଣ ଅଧ୍‌କ ହୋଇଥ୍‌ଲେ ପ୍ରଥମ ସ୍ତେର ଦଶଦିନ ପରେ ଦ୍ବିତୀୟ 
ଥର ପାଇଁ ସ୍ତେ କରାଯିବା ଦରକାର । 
ପତ୍ର ଦାଗ ରୋଗ 

ଗଛର ପତ୍ର ଡେମ୍ପ ଓ କାଣ୍ଡରେ ମଧ୍ଯ ଗାଢ ମାଟିଆ ରଙ୍ଗର ଦାଗମାନ 
ଦେଖାଯାଏ । ଏହି ଦାଗ ରୋଗ ଦେଖାଗଲେ ଏକର ପିଛା ୧ କେ.ଜି. ଡିଥେନ୍‌ 
ବା ୭୫୦ ଗ୍ରାମ୍‌ ଏମ୍‌ ୪୫କର ୨୦୦ ଲିଟର ପାଣିରେ ଗୋଳାଇ ସ୍ତେ କରାଯିବା 
ଉଚିତ୍‌ । 
ଆଦାୟ 

ଏକର ପିଛା ୪ କ୍ଳିଣ୍ଟାଲ ଅମଳ ହୁଏ | ଏକକ ଜମିରେ କୁସୂମୀ ଚାଷ କଲେ 
ପ୍ରାୟ ଟ ୪୫୦୦ ଲାଭ ହୁଏ | 
ଖାଦ୍ୟ ଉପାଦାନ 

କୂସୁମି ମଞ୍ଜିରୁ ଶ୍ଵେତସାର, ସ୍ବେହସାର ଓ ପୃଷ୍ଟିସାର ଖାଦ୍ୟ ମିଳିଥାଏ, 
ମଞ୍ଜିରୁ ବିସ୍କୁଟ୍‌, ପାଉଁରୁଟି, ଆଇସିକ୍ରିମ୍‌ କେକ୍‌ ପ୍ରଭୃତି ଖାଦ୍ୟ ମିଳିଥାଏ । 

` ଉକ୍ତ ତେଲରୁ ସାବ୍ରନ୍‌ ମହମବତୀ ଘର୍ଷଣ ହାସକ ତେଲ ତିଆରି ହୁଏ, 

ଏହାର ଗଛକୁ ଜାଳେଣୀ ରୂପେ ବ୍ୟବହାର କରାଯାଏ । 

